



कैलाश

प्रसंगवश

रोबोडॉग से रिसर्च पेपर तक : संकट में वैज्ञानिक ईमानदारी?

शीतल पी. सिंह

रोबोडॉग प्रोजेक्ट से लेकर शोध पत्रों तक प्लेजरिज्म के आरोपों ने वैज्ञानिक ईमानदारी पर गंभीर सवाल खड़े किए हैं। क्या अकादमिक संस्थानों में रिसर्च की गुणवत्ता और नैतिकता संकट में है?

2026 के 'इंडिया एआई इंपैक्ट समिट' में जो कुछ हुआ, वह किसी एक विश्वविद्यालय या एक प्रोफेसर को भूल भर नहीं था। यह उस बीमारी का ताजा लक्षण था, जो पिछले एक-दो दशक से भारतीय अकादमिक और शोध संस्थानों को भीतर से खोखला कर रही है। ग्लोबोटिया यूनिवर्सिटी द्वारा मंच पर 'इन-हाउस इनोवेशन' बताकर दिखाया गया रोबोट डॉग-जिसे 'ओरियन' नाम दिया गया-असल में चीन की nitree Robotics का रेडी-मेड कमर्शियल मॉडल निकला। यह घटना सिर्फ एक 'फेक डेमो' नहीं थी; यह बताती है कि कैसे प्लेजरिज्म और मिसरिप्रेजेंटेशन अब प्रयोगशालाओं से निकलकर पब्लिक स्पेस और राष्ट्रीय आयोजनों तक पहुंच चुके हैं।

इनोवेशन का दिखावा, सच्चाई का अभाव- किसी विदेशी कंपनी का उत्पाद खरीदकर उसे अपना बताना-और वह भी राष्ट्रीय मंच पर-दोहरी समस्या को उजागर करता है। पहली, संस्थागत सत्यापन की कमी; दूसरी, उस संस्कृति का सामान्यीकरण जिसमें 'दिखाना' ज्यादा अहम है, 'होना' नहीं। जब प्रोफेसर टीवी कैमरे के सामने बिना जाँच-पड़ताल के ऐसे दावे करते हैं, तो सवाल सिर्फ व्यक्तिगत नैतिकता का नहीं रहता-यह पूरे सिस्टम की जवाबदेही पर चोट है।

चीनी मीडिया ने इस प्रकार को 'embarrassing plagiarism' कहा। यह तंज नहीं, चेतावनी है। क्योंकि जब हम तकनीकी आत्मनिर्भरता का दावा

करते हैं और मंच पर खरीदी हुई मशीन को 'स्वदेशी नवाचार' बताकर पेश करते हैं, तो अंतरराष्ट्रीय भरोसा टूटता है।

परेशान करने वाला ट्रैक रिकॉर्ड: भारत में प्लेजरिज्म और रिसर्च मिसकंडक्ट का इतिहास छोटा नहीं है। अकादमिक जगत में PubPeer जैसे प्लेटफॉर्म पर भारतीय शोधकर्ताओं के सैकड़ों पेपरों पर सवाल उठे हैं-इमेज डुप्लिकेशन, डेटा मैन्युपुलेशन, फिंगर रि-यूज जैसे आरोप आम हो चुके हैं। कई मामलों में जर्नल्स को पेपर वापस लेने पड़े, लेकिन संस्थागत कार्रवाई या तो हुई ही नहीं, या बहुत हल्की रही।

इलाहाबाद विश्वविद्यालय के पूर्व प्रोफेसर और वाइस चांसलर रहे अविनाश चंद्र पांडे के दर्जनों पेपरों पर सवाल उठे; कुछ रिट्रैक्ट भी हुए। इसके बावजूद वे आज भी प्रतिष्ठित संस्थानों से जुड़े हैं। यही पैटर्न अन्य नामों में भी दिखता है- IIT धनबाद, पेरियार यूनिवर्सिटी, और Saveetha Institute से जुड़े शोधकर्ताओं के बड़े पैमाने पर रिट्रैक्शन इसका उदाहरण हैं।

CSIR और 'राष्ट्रीय प्रतिष्ठा' का भ्रम: कभी-कभी तर्क दिया जाता है कि 'ये तो इक्का-दुक्का मामले हैं।' लेकिन जब CSIR जैसी शीर्ष संस्था की लैब्स से जुड़े सैकड़ों पेपरों पर सवाल उठते हैं तो यह तर्क ढह जाता है। 2019 में ही 100 से अधिक पेपर रिट्रैक्ट हुए, 2023 तक यह संख्या हजारों में पहुंच गई। यह सिर्फ आंकड़ों की बात नहीं-यह उस शोध संस्कृति का आईना है जिसमें आउटपुट की संख्या गुणवत्ता से ऊपर रख दी गई।

पूर्व CSIR वैज्ञानिक अशोक पांडे के दर्जनों पेपरों का रिट्रैक्ट होना, एडिटरियल मिसकंडक्ट के आरोप-ये सब बताते हैं कि समस्या 'जूनियर बनाम सीनियर'

की नहीं है। यहां पद, पुरस्कार और नेटवर्क कई बार जवाबदेही से ढाल बन जाते हैं।

बड़े नाम भी नहीं बचे: प्लेजरिज्म का मुद्दा तब और गंभीर हो जाता है जब देश के सबसे सम्मानित वैज्ञानिकों में शुमार नाम भी घेरे में आते हैं। आर. ए. माशेलकर-CISIR के पूर्व प्रमुख और पद विभूषण सम्मानित-पर 2007 में पेटेंट कानून पर तैयार रिपोर्ट में प्लेजरिज्म के आरोप लगे। रिपोर्ट वापस ली गई; उन्होंने 'अनजाने में हुई गलतियों' की बात कही। लेकिन सवाल यह है: जब शीर्ष स्तर पर भी परिणाम इतने सीमित हों, तो नीचे तक क्या संदेश जाता है? The Times of India जैसी मुख्यधारा मीडिया में यह खबर छपी, बहस हुई-पर संरचनात्मक सुधार नहीं हुए।

दावा का दुष्प्रभाव: भारत में इस प्रवृत्ति के पीछे सबसे बड़ा कारण वही है जिसे अकादमिक दुनिया 'Publish or Perish' कहती है। प्रमोशन, ग्रांट, बैंकिंग-सब कुछ पेपरों की संख्या से जोड़ा गया। गुणवत्ता की जांच के लिए समय, संसाधन और इच्छाशक्ति-तीनों की कमी रही। परिणामस्वरूप: **जल्दबाजी में शोध:** पर्याप्त रिप्लिकेशन या वेरिफिकेशन के बिना निष्कर्ष।

इमेज और डेटा मैन्युपुलेशन: क्योंकि 'पॉजिटिव रिजल्ट' चाहिए।

पेपर मिल्ल्स का उदय: पैसे देकर तैयार पांडुलिपियाँ।

संस्थागत चुप्पी: शिकायत आए तो 'आंतरिक समिति' बनाकर मामला ठंडे बस्ते में।

ग्लोबोटिया का रोबोडॉग दिखाता है कि यही मानसिकता अब 'इनोवेशन' के दावों तक फैल चुकी है-खरीदो, नाम बदलो, तालियाँ बटोर लो।

अंतरराष्ट्रीय छवि और घरेलू नुकसान: इसका

असर सिर्फ प्रतिष्ठा तक सीमित नहीं है। अंतरराष्ट्रीय सहयोग प्रभावित होते हैं-विदेशी यूनिवर्सिटीज और फंडिंग एजेंसियाँ सावधान हो जाती हैं। घरेलू प्रतिष्ठा का मनोबल टूटता है-ईमानदारी से काम करने वाले शोधकर्ता हाशिये पर चले जाते हैं। नीतिगत फैसले कमजोर होते हैं-जब वैज्ञानिक सलाह संदिग्ध डेटा पर आधारित हो।

क्या किया जाए?: कठोर और स्वतंत्र जांच: संस्थानों से स्वतंत्र राष्ट्रीय रिसर्च इंटीग्रेटी अथॉरिटी, जिसके फैसले बाध्यकारी हों।

डंड का वास्तविक अर्थ: रिट्रैक्शन के साथ पद, ग्रांट और प्रशासनिक जिम्मेदारियों पर असर।

मेट्रिक्स का सुधार: संख्या नहीं, पुनरुत्पादकता (reproducibility) और ओपन डेटा को महत्व।

हिंसलब्लोअर संरक्षण: शिकायत करने वालों को सुरक्षा, न कि प्रताड़ना।

पब्लिक डेमो में सत्यापन: 'इन-हाउस इनोवेशन' के दावों के लिए थर्ड-पार्टी ऑडिट।

क्या कोई सबक लेंगे?: रोबोडॉग प्रकरण एक आईना है-हम चाहें तो उसमें खुद को देखकर सुधार कर सकते हैं, या फिर आईना तोड़ सकते हैं। सवाल यह नहीं कि गलतियाँ हुईं; सवाल यह है कि क्या हम उन्हें स्वीकार कर सुधारेंगे?

अगर नहीं, तो 'वैश्विक ज्ञान शक्ति' बनने का सपना खोखला रहेगा-तालियों की आवाज में सच्चाई दबती रहेगी, और अगला रोबोडॉग फिर किसी मंच पर मुस्कुराता हुआ खड़ा होगा।

सबक साफ है: विज्ञान में शॉर्टकट नहीं चलते। ईमानदारी ही असली इनोवेशन है।

(सत्य हिंदी में प्रकाशित लेख के संपादित अंश)

subhasaverenews@gmail.com
facebook.com/subhasaverenews
www.subhasavere.news
twitter.com/subhasaverenews

इंदौर के भागीरथपुरा मामले पर विधानसभा में नहीं होगी चर्चा

● स्पीकर बोले-ये नियम के खिलाफ, पहले बात हो चुकी; विपक्ष ने कहा-जवाबदेही से भाग रहे

बजट सत्र के पांचवें दिन भी पक्ष और विपक्ष के बीच हुई तीखी बहस



भोपाल (नप्र)। बजट सत्र के पांचवें दिन शुक्रवार को विधानसभा में इंदौर में दूषित पानी से मौतों को लेकर सत्ता पक्ष और विपक्ष के बीच तीखी बहस हुई। नगरीय प्रशासन मंत्री कैलाश विजयवर्गीय ने कहा कि घटना के बाद सरकार ने तुरंत कार्रवाई की। पीड़ितों के इलाज, पानी की जांच और नई पाइपलाइन का काम शुरू किया गया। जिम्मेदार

अधिकारियों पर कार्रवाई भी की गई है। उन्होंने कहा कि यह 90 साल पुरानी बस्ती है। यहां अशिक्षित लोग रहते हैं, जहां काम करना नगर निगम कर्मचारियों के लिए मुश्किल होता है। इसी कारण नगर निगम के कर्मचारी ठीक तरीके से काम नहीं कर पा रहे थे। महापौर ने टैंडर जारी किए थे, लेकिन काम समय पर शुरू नहीं हो पाया।

इस पर नेता प्रतिपक्ष उमंग सिंघार ने कहा कि लोगों को साफ पानी देना सरकार की जिम्मेदारी है। काला पानी की सजा तो सुनी है, लेकिन यहां तो लोगों को काला पानी पिलाया जा रहा है। इस पर सरकार जवाब नहीं दे रही है। विपक्ष ने इस मामले पर स्थगन प्रस्ताव पर चर्चा कराने की मांग की तो स्पीकर नरेंद्र सिंह तोमर ने कहा-विधानसभा की नियमावली के नियम 55 के उपखंड 5 के अनुसार स्थगन प्रस्ताव में उस विषय पर चर्चा नहीं होगी, जिस पर सदन में चर्चा हो चुकी है। कांग्रेस विधायक ने कहा- विजयवर्गीय सीएम बन जाएंगे तो साक्षिपनी विद्यालय से कैलाश विद्यालय विधायक ओमकार सिंह मरकाम ने कहा- आप चितौरी प्रबंधन के लिए 33 हजार करोड़ रुपए तो ब्याज में दे रहे हैं। डिंडौरी जिले में 54 करोड़ मजदूरी चार महीने से पौडिंग है। उन्होंने कहा-सरकारी स्कूलों के बॉय-बुरख नाम बदले जा रहे हैं। अब विजयवर्गीय मुख्यमंत्री बन जाएंगे तो साक्षिपनी विद्यालय से कैलाश विद्यालय बन जाएंगे। हमारी आयु निश्चित है तो हम भविष्य को खतरों में क्यों डाल रहे हैं? मेरा अनुरोध है कि आज स्कूलों की हालत बहुत खराब है। भवन उपयुक्त नहीं है। पीने का पानी, खेल के मैदान का प्रबंध नहीं है। किसानों को भी सरकार न्याय नहीं दे पा रही है।

भूख से तड़प-तड़पकर मरा बूढ़ा तेंदुआ

20 दिन बाद पता चला
पहाड़ पर मिली सिर्फ हड्डियां



14 साल का थानर तेंदुआ

देवास (नप्र)। जिले के खातेगांव तहसील के विक्रमपुर-सागोनिया के जंगल में एक पहाड़ी पर करीब 20 दिन पुराना एक नर तेंदुआ का कंकाल मिला है। एक किसान ने खेत में बंदर भगाते समय बंदबू आने पर इस मृत तेंदुआ को देखा और वन विभाग को सूचना दी। वन विभाग के अधिकारियों ने मौके पर पहुंचकर जांच की और पशु चिकित्सक ने प्रथम दृष्टया तेंदुआ की मौत भूख से होने की आशंका जताई है, क्योंकि वह वृद्ध होने के कारण शिकार करने में असमर्थ था।

पशु चिकित्सक चिरंजीव चौहान ने बताया कि यह नर तेंदुआ करीब 14 साल का था। प्रथम दृष्टया, यह माना जा रहा है कि वह बूढ़ा होने के कारण शिकार नहीं कर पा रहा था, जिसके चलते भूख से उसकी मौत हो गई। वन विभाग ने तेंदुआ के शव के सैम्पल एकर कर लिए हैं। पोस्टमार्टम रिपोर्ट आने के बाद ही मौत का असली कारण पता चलेगा।

जबलपुर के पास आरती-अजान के विवाद में बवाल

● मंदिर से घसीटकर पीटने के आरोप, पथराव के बाद 49 गिरफ्तार, कर्फ्यू जैसे हालात

पुलिस का पहरा, छतों से हो रही निगरानी, मंदिर में मां की हुई पूजा

कैसे शुरू हुआ विवाद

पुलिस की शुरुआती जांच के मुताबिक, मंदिर में आरती और मस्जिद में अजान एक ही समय पर हो रही थी। इसी दौरान दोनों पक्षों के बीच कहासुनी हुई और मामला झड़प तक पहुंच गया। आरोप है कि मस्जिद से 50-70 युवकों की भीड़ बाहर आई और विवाद बढ़ गया।

पुलिस छवनी में तब्दील है इलाका

सुरक्षा की दृष्टि से शुक्रवार को भी क्षेत्र पुलिस छवनी बना हुआ है। हिंसक टकराव के बाद क्षेत्र में सांप्रदायिक तनाव की स्थिति बनी हुई है। क्षेत्र की सभी दुकानें बंद रही और पुलिस चप्पे-चप्पे पर नजर रखी हुई है।

पुलिस अनावश्यक रूप से लोगों को क्षेत्र में रुकने नहीं दे रही है। लोगों का हजूम एकत्र नहीं हो पाए। इस पर विशेष ध्यान केंद्रित किया जा रहा है। पुलिस ड्रोन के माध्यम से लोगों की छतों पर नजर रख रही है।

मंदिर में तोड़फोड़ और मारपीट के आरोप

दुर्गा मंदिर समिति के सदस्य अंशु गुप्ता ने आरोप लगाया कि भीड़ ने मंदिर में घुसने की कोशिश की और उन्हें अंदर से घसीटकर बाहर निकाला गया। उनके साथ मारपीट की गई। इसके बाद 20-25 मिनट तक पथराव चलता रहा, जिसमें मंदिर के कांच टूट गए और कई लोग घायल हुए। पुलिस ने मौके पर पहुंचकर हालात को कंट्रोल किया।



जबलपुर/सीहोरा (नप्र)। मध्यप्रदेश के जबलपुर से करीब 40 किमी दूर सिहोरा तहसील में गुरुवार रात दुर्गा मंदिर और मस्जिद के बीच आरती-अजान को लेकर विवाद हिंसक झड़प में बदल गया। पथराव और मारपीट के बाद इलाके में कर्फ्यू जैसे हालात हैं। सिहोरा में गुरुवार की रात में सांप्रदायिक हिंसक टकराव होने के बाद स्थिति तनावपूर्ण बनी हुई है। सुरक्षा की दृष्टि से क्षेत्र पुलिस छवनी बना हुआ है। क्षेत्र के चप्पे-चप्पे पर पुलिस बल तैनात है और वह सभी गतिविधियों पर नजर बनाए हुए है। सांप्रदायिक तनाव के कारण शुक्रवार को क्षेत्र की दुकानें बंद रही हैं।

भारी पुलिस बल तैनात कर दिया गया है और अब तक 49 लोगों को गिरफ्तार किया गया है। प्रशासन का कहना है कि स्थिति नियंत्रण में है, लेकिन एहतियातन सुरक्षा व्यवस्था कड़ी रखी गई है।

22 राज्यों-केंद्र शासित प्रदेशों में एसआईआर की घोषणा

नई दिल्ली (एजेंसी)। चुनाव आयोग ने गुरुवार को देशभर में स्पेशल इंटेसिव रिवीजन (एसआईआर) की घोषणा कर दी है। चुनाव आयोग के सचिव पवन दीवान ने 22 राज्यों और केंद्र शासित प्रदेशों के मुख्य निर्वाचन अधिकारियों को लेंटर लिखकर एसआईआर से जुड़ी तैयारी का काम जल्द से जल्द पूरा करने के लिए कहा है। चुनाव आयोग ने लेंटर में बताया कि दिल्ली, कर्नाटक सहित शेष 22 राज्यों और केंद्र शासित प्रदेशों में एसआईआर प्रक्रिया अप्रैल से शुरू होने की उम्मीद है। लेंटर में आगे कहा गया है कि चुनाव आयोग ने पिछले साल 24 जून को आदेश दिया था कि पूरे देश में एसआईआर किया जाएगा। चुनाव आयोग ने पहले फेज में बिहार में एसआईआर करवाया था। दूसरे फेज के तहत, 12 राज्यों और केंद्र शासित प्रदेशों में 28 अक्टूबर 2025 से एसआईआर जारी है। असम में, एसआईआर के बजाय स्पेशल रिवीजन 10 फरवरी को पूरा किया गया था। दूसरे फेज के तहत, नौ राज्यों और 3 केंद्र शासित प्रदेशों में 4 नवंबर 2025 से एसआईआर शुरू हुआ था।

बंगाल में एसआईआर की निगरानी करेंगे न्यायिक अधिकारी

सुप्रीम कोर्ट ने सुनाया बड़ा फैसला, ममता बनर्जी की खिंचाई



नई दिल्ली (एजेंसी)। पश्चिम बंगाल में चुनाव आयोग की ओर से चल रही एसआईआर की प्रक्रिया को लेकर सुप्रीम कोर्ट ने तीखी टिप्पणी की है। बेंच ने पश्चिम बंगाल सरकार और इलेक्शन कमिशन के बीच चल रहे विवाद को लेकर आपत्ति जताई है। इसके साथ ही अदालत ने इस प्रक्रिया की निगरानी के लिए न्यायिक अधिकारियों की नियुक्ति का आदेश दिया। शीर्ष अदालत ने इसके लिए कलकत्ता हाई कोर्ट को आदेश दिया है कि वह न्यायिक अधिकारियों की नियुक्ति करे। अदालत ने कहा कि वोटर लिस्ट के वेरिफिकेशन

राज्य सरकार और चुनाव आयोग हैं। फिलहाल प्रक्रिया इस बात के बीच फंसी हुई है कि कुछ लोगों को आपत्ति है और कुछ लोगों का कहना है कि वोटर लिस्ट से गलत ढंग से नाम हटाए गए हैं।

चीफ जस्टिस बोले-ऐसे हालात पैदा हो गए कि हमें दखल देना पड़ रहा

मुख्य न्यायाधीश ने कहा कि ऐसे हालात पैदा कर दिए गए हैं कि न्यायिक अधिकारियों को दखल देना पड़ रहा है। हम चाहते हैं कि राज्य सरकार इस मामले में सहयोग करे। क्या राज्य सरकार की ओर से इस तरह पक्ष रखना चाहिए। बेंच ने कहा कि 9 फरवरी को होने वाली सुनवाई के लिए जो तथ्य रखे जाने थे, वे 17 तारीख को रखे गए। आप कह रहे हैं कि अधिकारियों का परीक्षण हो रहा है। आखिर यह प्रक्रिया है और इसमें कितना समय लगता है। बेंच ने कहा कि हम यह सब देखकर निराश हुए हैं।

19 साल बाद भारत में परफॉर्म करेंगी ग्लोबल स्टार शकीरा

● अप्रैल में मुंबई और दिल्ली में गैली अर्वाइड विनर के लाइव शो होंगे

मुंबई (एजेंसी)। ग्लोबल पॉप स्टार और कई ग्रैमी अवॉर्ड जीत चुकी सिंगर शकीरा अप्रैल में 19 साल बाद भारत में परफॉर्म करेंगी। यह 10 अप्रैल को मुंबई और 15 अप्रैल को दिल्ली में लाइव शो करेंगी। यह जानकारी फीडिंग इंडिया और डिस्ट्रिब्यूट बाय जौमेटो ने दी। फीडिंग इंडिया एक नॉन-प्रॉफिट संस्था है, जो भूख और कुपोषण के मुद्दों पर काम करती है। बता दें कि शकीरा ने आखिरी बार



भारत में 2007 में मुंबई में औरल फिक्सेशन टूर के दौरान परफॉर्म किया था। आयोजकों के अनुसार, कॉन्सर्ट का उद्देश्य केवल मनोरंजन नहीं, बल्कि

भूख और कुपोषण जैसे मुद्दों पर जागरूकता बढ़ाना भी है। शकीरा मुंबई के महालक्ष्मी रेसोर्ट्स और दिल्ली के जवाहरलाल नेहरू स्टेडियम में परफॉर्म करेंगी। एक प्रेस नोट में शकीरा ने कहा, भारत में परफॉर्म करना मेरे लिए हमेशा खास रहा है। मैं मुंबई और दिल्ली के फैंस से मिलने के लिए उत्साहित हूँ। फीडिंग इंडिया कॉन्सर्ट सिर्फ म्यूजिक नहीं, बल्कि बच्चों के पोषण के लिए साथ खड़े होने का संदेश है।

हिंदी लेखिका संघ का वार्षिक उत्सव एवं कृति पुरस्कार समारोह 22 को

भोपाल। हिन्दी लेखिका संघ, मध्य प्रदेश, भोपाल द्वारा 31वां वार्षिक उत्सव एवं कृति पुरस्कार-सम्मान समारोह 22 फरवरी रविवार को प्रातः 11 बजे पं. रविशंकर सभागृह, हिन्दी भवन, पॉलीटेक्निक चौराहा, भोपाल में आयोजित किया जाएगा। इस अवसर पर 'सर्जना स्मारिका' का लोकार्पण भी होगा। समारोह के मुख्य अतिथि वरिष्ठ साहित्यकार सूर्यकांत नागर (इंदौर) होंगे। प्रमुख अतिथि डॉ. संतोष चौबे, कुलाधिपति, रवीन्द्रनाथ टैगोर विश्वविद्यालय, भोपाल एवं निदेशक, विश्वरा रसेम। कार्यक्रम की अध्यक्षता डॉ. करुणा सक्सेना, प्रांत मंत्री, मध्यभारत, अखिल भारतीय साहित्य परिषद, ग्वालियर करेंगी। इस अवसर पर विभिन्न प्रतिष्ठित सम्मानों में कुसुम कुमारी जैन वरिष्ठता सम्मान, डॉ. फिरोजा मुजफ्फर सेवा सम्मान, डॉ. सुशीला कपूर हिन्दी सेवी सम्मान तथा श्रीमती शोभा शर्मा कर्मठता सम्मान प्रदान किए जाएंगे। इसके साथ ही कृति पुरस्कार विभिन्न विधाओं-समग्र साहित्य, उपन्यास, गजल, नाटक, लघुकथा, कथा, लोक साहित्य, बाल कविता, आध्यात्मिक पद्य, डायरी एवं समीक्षा में प्रदान किए जाएंगे। प्रदेश के भोपाल, इंदौर, जबलपुर सहित अन्य शहरों के साहित्यकारों को उनकी उल्लेखनीय कृतियों के लिए सम्मानित किया जाएगा। कार्यक्रम में मौलिया जगत सम्मान के अंतर्गत मनीष गौतम, सुश्री निधि सिंह, सुबीर तिवारी, सुशील पांडे तथा सुश्री अमिता त्रिवेदी को भी सम्मानित किया जाएगा। यह जानकारी संघ की प्रांतीय अध्यक्ष डॉ. साधना गंगराडे ने दी।

बिहार विधानसभा में यूजीसी के मुद्दे पर जमकर बवाल

● माले विधायक के 'ब्राह्मणवाद' वाली टिप्पणी पर तनातनी

पटना (एजेंसी)। विधानसभा में शुक्रवार को विपक्ष और सत्ता पक्ष ने एक-दूसरे पर खूब टिप्पणी की। मामला उस समय तीखी नोक-झोंक पर पहुंच गया, जब भाकपा (माले) विधायक ने कार्यस्थल पर सुनी अपनी सूचना को पढ़ने के क्रम में सुप्रीम कोर्ट द्वारा यूजीसी के नियम प्रमोशन ऑफ इक्विटी इन हायर एजुकेशन इंस्टीट्यूट्स रेगुलेशंस, 2026 पर रोक को ब्राह्मणवादी कह कर डबवी टिप्पणी



कर दी। सत्ता पक्ष के विधायक इस मुद्दे पर खड़े होकर विरोध करने लगे। इस पर विधानसभा अध्यक्ष डॉ. प्रेम कुमार ने यह नियमन दिया कि सदर की कार्यवाही से

ब्राह्मण शब्द को हटा दिया जाए। उप मुख्यमंत्री विजय कुमार सिन्हा ने भी प्रतिकार करते हुए कहा कि इस तरह की भाषा उचित नहीं है। संवैधानिक संस्था के निर्णय पर संविधान की शायत लेने वाले प्रश्न उठा रहे। मैं हर समाज का सम्मान करता हूँ। मैं मुजफ्फरपुर में तकनीकी शिक्षा के अध्ययन को गया था। भूमिहार-ब्राह्मण रहते हुए भी मेरी रैंगिंग हुई और हॉस्टल से निकाल दिया गया था।

एआई समिट भारत-अमेरिका का 'पैक्स सिलिका' समझौता

चिप सेक्टर में 10 लाख नौकरियां आएंगी, मोदी-ट्रम्प की मुलाकात जल्द

नई दिल्ली (एजेंसी)। इंडिया एआई इम्पैक्ट समिट 2026 के आखिरी दिन भारत और अमेरिका ने पैक्स सिलिका डिक्लेरेटिव पर साइन किए हैं। इस समझौते का मकसद दुनिया भर में सेमीकंडक्टर और एआई की सप्लाय चेन को सुरक्षित बनाना और गैर-मित्र देशों पर निर्भरता कम करना है। केंद्रीय मंत्री अश्विनी वैष्णव और अमेरिकी आर्थिक मामलों के सचिव जैकब हेल्बर्ग ने इस पर साइन किए। केंद्रीय मंत्री अश्विनी वैष्णव ने कहा कि भारत अब पैक्स सिलिका का हिस्सा बन गया है, जिससे देश के इलेक्ट्रॉनिक्स और सेमीकंडक्टर सेक्टर को बड़ा फायदा होगा। उन्होंने बताया- भारत में पहले से ही 10 प्लांट्स पर काम चल रहा है। बहुत जल्द देश के पहले सेमीकंडक्टर प्लांट में चिप का कॉमर्सियल प्रोडक्शन शुरू हो जाएगा। वैष्णव ने यह भी साझा किया कि भारतीय इंजीनियर अब देश में ही एडवांस 2-नैनोमीटर चिप डिजाइन कर रहे हैं।



● मोदी और ट्रम्प की जल्द हो सकती है मुलाकात-सर्जियो गोर ने भारत में हो रही इस समिट को बेहद प्रभावशाली बताया। जब उनसे पीएम मोदी और अमेरिकी राष्ट्रपति डोनाल्ड ट्रम्प की मुलाकात के बारे में पूछा गया, तो उन्होंने संकेत देते हुए कहा- बने रहिए। मुझे यकीन है कि सही समय पर यह मुलाकात जरूर होगी। भारत और अमेरिका के बीच समझौता हुआ।

विक्रमोत्सव 2026



'जाति जीवनम्' में नैतिक उत्तरदायित्व की प्रस्तुति

(उज्जैन से डॉ. जफर महमूद)



उज्जैन में आयोजित विक्रमोत्सव के नाट्य समारोह की चतुर्थ संध्या ओडिशा के नाट्य निर्देशक चित्तरंजन सतथी के निर्देशन में नाटक जाति जीवनम् का रंजक मंचन हुआ। यह पौराणिक कथा पर आधारित चरित्र-प्रधान एकांकी नाटक था। प्रसिद्ध कथाकार महामहोपाध्याय पंडित गोविन्द चन्द्र मिश्र रचित इस नाटक ने जातिगत भेदभाव, वंश-रक्षा और नैतिक उत्तरदायित्व जैसे विषयों को मार्मिक ढंग से प्रस्तुत किया गया है। नाटक में ओडिशा के द क्वेज, नाट्य समूह के कला दल द्वारा प्रभावी अभिनय से दर्शकों

का मन मोह लिया। भारतीय पौराणिक परंपरा पर आधारित इस एकांकी में जातीय चेतना, वंश-संरक्षण और नैतिक दायित्वों की गंभीर अभिव्यक्ति देखने को मिली। नाटक के भावपूर्ण प्रसंगों और वैचारिक गहराई ने दर्शकों को अंत तक बांधे रखा। कथानक ऋषि जत्कार के उस सशर्त विवाह-संकल्प के इर्द-गिर्द विकसित होता है, जिसे वे पितृ-पुरुषों द्वारा सौंपे गए वंश-रक्षा के दायित्व के निर्वहन हेतु स्वीकार करते हैं। दूसरी ओर नागयज्ञ के माध्यम से नागजाति के विनाश की प्रतिज्ञा लेते हैं। विषम परिस्थिति में वास्तुिक की भंगिनी नागजाति की रक्षा के लिए स्वयं को उत्सर्ग करने का संकल्प लेती है। नाटक में करुणा और आत्मबलिदान की चरम संवेदना को प्रकट किया गया। नाटक के माध्यम से निस्वार्थ समर्पण, निष्काम कर्तव्यबोध और सामूहिक उत्तरदायित्व का प्रभावी संदेश दिया गया। नाटक में ओडिशा के कलाकारों ने प्रभावपूर्ण अभिनय क्षमता का परिचय दिया।

कांग्रेस ने सीमाएं खुली छोड़ीं इसलिए घुसपैठ बढ़ी

● अमित शाह बोले-5 साल में राज्य को बाढ़मुक्त करेंगे

शाह ने असम से 6900 करोड़ की योजना लॉन्च की

दिसपुर (एजेंसी)। गृह मंत्री अमित शाह ने शुक्रवार को कहा कि कांग्रेस ने देश की सीमाएं खुली छोड़ दी थीं, जिसकी वजह से असम में घुसपैठ बढ़ी। भाजपा सरकार ने इस समस्या से सख्ती से निपटा है। शाह ने असम के कछर जिले में जनसभा में कहा कि कांग्रेस के शासन में असम में कोई विकास कार्यक्रम शुरू नहीं हुआ। आज राज्य में हर दिन 14 किलोमीटर सड़क बन रही है, जो देश में सबसे ज्यादा है। शाह दो दिन के लिए असम दौरे पर हैं। उन्होंने कछर के नाथनपुर गांव से 6,900 करोड़ रुपए की 'वाइब्रेंट विलेज प्रोग्राम' के दूसरे चरण की शुरुआत की। इसके तहत देशभर के 15 राज्यों और 2 केंद्र शासित प्रदेशों को कवर करेगा। प्रधानमंत्री नरेंद्र मोदी की प्राथमिकता सीमावर्ती गांवों का विकास है। वाइब्रेंट विलेज प्रोग्राम उसी दिशा में उठाया गया कदम है। योजना के दूसरे चरण में 6,900 करोड़ रुपए खर्च किए जाएंगे।



फ्लाइट मैनेजर ने फांसी लगाई, मौत

भोपाल (नप्र)। भोपाल के परवलिया सड़क स्थित शांति एनक्लेव में रहने वाले एक एयरलाइंस कर्मचारी ने फांसी लगाकर आत्महत्या कर ली। घटना गुरुवार और शुक्रवार की दरमियानी रात की बताई जा रही है। पुलिस ने एफएसएल टीम से मौके का निरीक्षण कराने के बाद मार्ग कायम कर जांच शुरू कर दी है। शुक्रवार दोपहर पोस्टमार्टम के बाद शव परिजनों के हवाले कर दिया गया। मृतक की पहचान 30 वर्षीय मुर्तजा हसन, पिता परवेज हसन, निवासी शांति एनक्लेव, परवलिया सड़क थाना क्षेत्र, के रूप में हुई है। वह इंडिगो एयरलाइंस में फ्लाइट मैनेजर के पद पर कार्यरत था। उसने पांच साल पहले लव मैरिज की थी और उसकी चार साल की एक बेटी है। देर रात पत्नी ने देखा शव-जानकारी के अनुसार, गुरुवार और शुक्रवार की दरमियानी रात करीब 1 बजे मुर्तजा हसन ने अपने घर में फांसी लगाकर आत्महत्या कर ली। घटना के समय उसकी पत्नी घर पर ही मौजूद थीं। देर रात जब पत्नी की नींद खुली, तो उसने दूसरे कमरे में पति के शव को फांसी के फंदे पर लटका देखा। इसके बाद उसने तुरंत परिजनों को सूचना दी।

गाड़ी के कागज पूरे नहीं तो कटेगा ई-चालान

यूपी में टोल प्लाजा पर शुरू होगी ई-डिटेक्शन प्रणाली



नई दिल्ली (एजेंसी)। अपने वाहन के कागज यानी बीमा, प्रदूषण प्रमाण पत्र, फिटनेस या परमिट में से कोई भी अंधूरा रह गया तो आपको अब चालान की मोटी चपत लग सकती है। अधूरे दस्तावेजों के साथ एक्सप्रेस-वे के टोल प्लाजा पर ई-चालान हो सकता है। उत्तराखंड और बिहार में यह तकनीक काम कर रही है और इसे यूपी में भी लागू करने की योजना है। यूपी में एक्सप्रेसवे के टोल प्लाजा पर इस ई-चालान की प्रणाली शुरुआत आगरा-लखनऊ एक्सप्रेसवे और यमुना एक्सप्रेस वे पर शुरू करने की तैयारी है। इसके बाद प्रदेश के सभी हाइवे के टोल प्लाजा पर भी यह प्रणाली शुरू हो जाएगी। ई-चालान की प्रणाली की बात करें तो ई-डिटेक्शन सिस्टम डेटाबेस से जुड़ा होता है।

भोपाल में सफाई कर्मचारियों का फूटा गुस्सा

भोपाल। भोपाल नगर निगम के हजारों सफाई कर्मचारियों ने प्रशासन के खिलाफ मोर्चा खोल दिया है। अखिल भारतीय सफाई मजदूर कांग्रेस (ट्रेंड यूनियन 7262) ने आज नगर निगम कमिश्नर को एक कड़ा पत्र सौंपते हुए अल्टीमेटम दिया है कि यदि उनकी मांगें पूरी नहीं हुईं, तो 27 फरवरी 2026 से पूरे शहर की सफाई व्यवस्था टप कर दी जाएगी।

गौरव गोगोई के परिवार को आरोपों में घसीटना गलत

● प्रियंका गांधी वाड़ा ने सीएम हिंमता पर साधा निशाना

गुवाहाटी (एजेंसी)। कांग्रेस सांसद प्रियंका गांधी वाड़ा दो दिनों के असम दौरे पर हैं। उन्होंने शुक्रवार को सीएम हिंमंत बिस्वा सरमा पर जमकर निशाना साधा है। उन्होंने कांग्रेस नेता गौरव गोगोई पर पाकिस्तान से लिंक होने के आरोपों पर जवाब देते हुए कहा कि उनके परिवार और बच्चों को इसमें घसीटना 'गलत राजनीति' है। कांग्रेस नेता प्रियंका गांधी वाड़ा ने गुवाहाटी के सोनापुर में जुबिन गर्ग के अंतिम संस्कार स्थल जुबिन खेत्रा पहुंचकर उन्हें श्रद्धांजलि दी। उन्होंने कहा कि सिंगर जुबिन गर्ग पॉलिटिक्स से ऊपर थे। उन्होंने आगे कहा कि जुबिन गर्ग ने अपनी पूरी जिंदगी प्यार का संदेश फैलाया। असम कांग्रेस चीफ गौरव गोगोई का पाकिस्तान से लिंक होने के आरोपों पर प्रियंका गांधी वाड़ा ने कहा कि पॉलिटिक्स में दो तरह के लीडर होते हैं, एक जो पॉजिटिव पॉलिटिक्स करते हैं और दूसरे जो पोलराइजेशन करते हैं।



भारत मंडपम में यूथ कांग्रेस का शर्टलेस प्रदर्शन, विरोध

● मड़की बीजेपी ने कहा-देश के इतिहास में ऐसा कभी नहीं हुआ



नई दिल्ली (एजेंसी)। राष्ट्रीय राजधानी के भारत मंडपम में एआई इंपैक्ट समिट चल रहा है। इसी दौरान इंडियन यूथ कांग्रेस के कार्यकर्ताओं ने भारत मंडपम में टॉपलेस होकर विरोध प्रदर्शन किया। यही नहीं प्रदर्शनकारियों ने मोदी विरोधी नारे भी लगाए। यूथ कांग्रेस के कार्यकर्ताओं ने जिस तरह बिना शर्ट के प्रदर्शन किया उसे लेकर राजनीति गरमा गई है। बीजेपी ने विपक्षी पार्टी कांग्रेस पर सवाल उठाए हैं। देश की सत्ताधारी पार्टी ने कहा कि कांग्रेस ने जिस तरह से हंगामा किया ये देश की छवि खराब करने की कोशिश है। कांग्रेस देश का मान सम्मान भूल गई है। बीजेपी नेता ने एक्स पर पोस्ट में कांग्रेस पर करारा वार किया। उन्होंने पोस्ट में लिखा, राष्ट्रीय शर्म, ऐसे समय में यह ठीक नहीं है।

शाह मानहानि केस में राहुल गांधी का आरोपों से इनकार

● कहा-राजनीतिक साजिश में फंसाया, सुल्तानपुर में मोची के परिवार से मिले

सुल्तानपुर (एजेंसी)। गृह मंत्री अमित शाह पर टिप्पणी के मामले में कांग्रेस नेता राहुल गांधी शुक्रवार को यूपी में सुल्तानपुर की कोर्ट में पेश हुए। उनके वकील के मुताबिक, राहुल ने अपने ऊपर लगे सभी आरोपों से इनकार किया। उन्होंने कहा कि यह केस राजनीतिक दुर्भावना के तहत दर्ज कराया गया है। इसमें कोई ठोस आधार नहीं है। पेशी के दौरान मौजूद वकीलों के अनुसार, कोर्ट पहुंचने पर राहुल ने जज को हाथ जोड़कर प्रणाम किया। सुनवाई पूरी होने पर धन्यवाद भी कहा। जज ने राहुल से पूछा कि क्या आपको सफाई देनी है। इस पर राहुल ने कहा हां। राहुल करीब 20 मिनट तक



मोदी गवर्नमेंट मतलब 'मैक्सिमम ऑप्टिक्स डैमेजिंग इंडिया'

● जयराम रमेश बोले-खुद को विश्वगुरु कहने वाले लोग दुनिया को ज्ञान देने में बिजी हैं

नई दिल्ली (एजेंसी)। कांग्रेस महासचिव जयराम रमेश ने दिल्ली में आयोजित एआई इम्पैक्ट समिट को लेकर प्रधानमंत्री नरेंद्र मोदी पर टिप्पणी की है। उन्होंने शुक्रवार को एक्स पोस्ट में लिखा कहा- मोदी गवर्नमेंस का मतलब 'मैक्सिमम ऑप्टिक्स डैमेजिंग इंडिया', यानी भारत को अधिक से अधिक नुकसान पहुंचा रहे हैं। उन्होंने लिखा कि अमेरिका-पाकिस्तान बीच रोमांस बिना रुके जारी है। जब ये हो रहा था तब खुद को 'विश्वगुरु' बताने वाले संक्षिप्त शब्दों में दुनिया को ज्ञान दे रहे थे और सीईओ को अपनी एकजुटता दिखाने के लिए मजबूर कर रहे थे। रमेश का कमेंट पीएम मोदी का समिट में आए ग्लोबल टेक लीडर्स के साथ हाथ उठाकर फोटो खिंचाने पर आया है। इधर 19 फरवरी को वॉशिंगटन डीसी में बोर्ड ऑफ पीस इन्ट में पाकिस्तान के पीएम और



अमेरिका के राष्ट्रपति ट्रम्प की मीटिंग हुई। समिट के दौरान प्रधानमंत्री नरेंद्र मोदी के साथ दुनिया के दिग्गज नेताओं और टेक कंपनियों के प्रमुख ग्रुप फोटो के लिए मंच पर आए। मंच पर पीएम मोदी के साथ सीईओ सैम ऑल्टमैन, एआई एक्सपर्ट्स और अन्य वैश्विक टेक लीडर्स मौजूद थे। ग्रुप फोटो के दौरान सभी नेताओं ने एक-दूसरे का हाथ पकड़कर ऊपर उठाया। पीएम मोदी के दोनों ओर खड़े नेताओं ने उनका हाथ थामा, लेकिन सीईओ सैम ऑल्टमैन ने पास खड़े एंथ्रोपिक डारियो अम्पेदेई का हाथ नहीं पकड़ा। बाद में सैम ऑल्टमैन ने कहा कि उन्हें समझ नहीं आया कि उस समय क्या करना था। बताया जा रहा है कि पहले भी मतभेद सामने आ चुके हैं। 2021 में कंपनी के भीतर कुछ फैसलों और साझेदारी को लेकर विवाद की स्थिति बनो थी।

भोपाल मंडल और एडब्ल्यूपीए के बीच एमओयू

56 पूर्व सैनिक बनेंगे पॉइंट्समैन
15 दिन में शुरू होगी तैनाती



भोपाल (नप्र)। पश्चिम मध्य रेलवे का भोपाल मंडल अब पूर्व सैनिकों को रेलवे सेवा से जोड़ने की दिशा में बड़ी पहल करने वाला पहला मंडल बन गया है। मंडल ने स्टेशनों पर पॉइंट्समैन के पदों पर एक्स-सर्विसमैन की तैनाती के लिए Army Welfare Placement Organization (AWPO) के साथ समझौता ज्ञापन (एमओयू) पर हस्ताक्षर किए हैं। 19 फरवरी को हुए इस समझौते के तहत भोपाल मंडल के विभिन्न स्टेशनों पर 56 पूर्व सैनिकों को पॉइंट्समैन के रूप में नियुक्त किया जाएगा। रेलवे प्रशासन के मुताबिक चयनित जवानों की भौतिक तैनाती आगामी 15 दिनों के भीतर शुरू कर दी जाएगी।

दीर्घकालिक सहयोग की ओर कदम

वरिष्ठ मंडल वाणिज्य प्रबंधक सोरभ कटारिया के मुताबिक यह समझौता दोनों संगठनों के बीच दीर्घकालिक और परिणामदायी सहयोग की दिशा में अहम कदम है। इससे रेलवे और पूर्व सैनिक दोनों को लाभ मिलेगा।

पमरे में पहली पहल

इस समझौते के साथ भोपाल मंडल, West Central Rail2a4 का पहला ऐसा मंडल बन गया है, जिसने पूर्व सैनिकों की नियुक्ति के लिए इस तरह का एमओयू किया है। रेलवे अधिकारियों का मानना है कि यह कदम न सिर्फ पूर्व सैनिकों के पुनर्वास की दिशा में महत्वपूर्ण है, बल्कि रेल परिवालन और संरक्षा को भी मजबूती देगा। समझौता ज्ञापन पर मंडल की ओर से वरिष्ठ मंडल परिवालन प्रबंधक रोहित मालवीय और वरिष्ठ मंडल कार्मिक अधिकारी विजय सिंह ने हस्ताक्षर किए। वहीं एडब्ल्यूपीओ की ओर से सेवानिवृत्त कर्नल मुकेश कुमार तिवारी ने दस्तावेज पर हस्ताक्षर किए। रेलवे अधिकारियों का कहना है कि सेना से सेवानिवृत्त जवान अनुशासन, जिम्मेदारी और कार्यकुशलता के लिए पहचाने जाते हैं। ऐसे में उनकी नियुक्ति से स्टेशनों पर पॉइंट्समैन संचालन में दक्षता बढ़ेगी और सुरक्षा मानकों को और सुदृढ़ किया जा सकेगा।

स्कूलों में नए नाम बढ़ाएं, ड्रॉपआउट शून्य करें

● कलेक्टरों से सीएस बोले- पंचायत स्तर पर आमदनी के स्रोत करें विकसित

भोपाल (नप्र)। मुख्य सचिव अनुराग जैन ने कहा है कि पंचायत स्तर पर आय के नए स्रोत तलाशें। शिक्षा विभाग की योजनाओं की जिलों में क्रियान्वयन की समीक्षा करते हुए मुख्य सचिव जैन ने नए नामांकन बढ़ाने और ड्रॉप आउट को जीरो करने पर जोर दिया। जल जीवन मिशन में एकल नल जल योजना की समीक्षा करते हुए रीवा, सिंगरोली, मऊगंज, सीधी, मुरेना और भिंड कलेक्टरों को कार्य को शीघ्रता से पूर्ण करने के निर्देश दिए। जैन ने कहा कि कलेक्टर शासन की जनकल्याणकारी योजनाओं का बेहतर क्रियान्वयन तय करें। आम जनता की समस्याओं का त्वरित समाधान ही सरकार की सर्वोच्च प्राथमिकता है। राज्य के विकास कार्यों को प्रमुखता दें।

मुख्य सचिव जैन ने मंत्रालय में कलेक्टर-कमिश्नर कॉन्फ्रेंस में शासकीय योजनाओं के क्रियान्वयन और विकास कार्यों की प्रगति की समीक्षा करते हुए कहा कि केंद्र प्रवर्तित योजनाओं और निर्माण कार्यों को समय अवधि में पूर्ण करें। प्राथमिकता वाले क्षेत्रों में योजना बनाकर क्रियान्वयन में शत-प्रतिशत उपलब्धि हासिल किया जाना तय करें।

नए नामांकन बढ़ाने और ड्रॉप आउट को जीरो करने पर जोर- शिक्षा विभाग की योजनाओं की जिलों में क्रियान्वयन की समीक्षा करते हुए मुख्य सचिव जैन ने नए नामांकन बढ़ाने और ड्रॉप आउट



को जीरो करने पर जोर दिया। उन्होंने शाला के बाहर के चिन्हांकित बच्चों में से एजुकेशन पोर्टल 3.0 में दर्ज विद्यार्थियों के प्रोफाइल प्रतिशत बढ़ाने पर जबलपुर संभाग और पन्ना एवं बालाघाट जिले की प्रशंसा की।

उन्होंने कहा कि जनगणना का कार्य प्रदेश में किया जाना है, इसलिए जनगणना कार्य की अवधि को ध्यान में रखते हुए शैक्षणिक सत्र संचालित करें ताकि बच्चों की पढ़ाई प्रभावित न हो। मुख्य सचिव

जैन ने कहा कि बच्चों का एलिमेंट्री ग्री स्कूल एजुकेशन सबसे महत्वपूर्ण है।

यही पढ़ाई उनके आईक्यू में परिलक्षित होती है, इसलिए आगनबाड़ी में 3-6 वर्ष के बच्चों के पंजीयन को बढ़ाये।

गांव में जाकर सैप्लिंग चेंकिंग करें, पालकों से वन टू वन चर्चा करें। इसके लिए अपने जिलों में शिक्षा, स्वास्थ्य और महिला बाल विकास के अधिकारियों के समन्वय से कार्य कराये।

पंचायत स्तर पर नए राजस्व स्रोतों को विकसित करने पर जोर

मुख्य सचिव जैन ने ग्रामीण विकास एवं जनजातीय कार्य की समीक्षा करते हुए मुख्यमंत्री वृंदावन ग्राम योजना में चयनित गांवों को बुनियादी सुविधाओं, गौपालन और डेयरी विकास के माध्यम से आत्मनिर्भर और आदर्श ग्राम के रूप में विकसित करने के लिए 31 मार्च तक विजन डॉक्यूमेंट को पूर्ण करने के निर्देश दिए। समीक्षा में उन्होंने पंचायत स्तर पर नए राजस्व स्रोतों को विकसित करने पर जोर दिया। मुख्य सचिव जैन ने जल जीवन मिशन में एकल नल जल योजना की समीक्षा करते हुए रीवा, सिंगरोली, मऊगंज, सीधी, मुरेना और भिंड कलेक्टरों को कार्य को शीघ्रता से पूर्ण करने के निर्देश दिए। जिला पंचायत और जनपद पंचायत के नवीन स्वीकृत भवनों के लिए निवाड़ी, पांडुरी, नीमच, बैतूल, इरदा, अशोकनगर, ग्वालियर, शिवपुरी और भिंड को शीघ्रता से भूमि उपलब्ध कराने के निर्देश दिए। मुख्य सचिव जैन ने कहा कि शिक्षा और स्वास्थ्य ऐसे क्षेत्र हैं जो समाज के भविष्य को प्रभावित करते हैं। प्रदेश और समाज के विकास के लिए इन दोनों क्षेत्र में काम करना आवश्यक है।

मुख्य सचिव जैन ने ग्रामीण विकास एवं जनजातीय कार्य की समीक्षा करते हुए मुख्यमंत्री वृंदावन ग्राम योजना में चयनित गांवों को बुनियादी सुविधाओं, गौपालन और डेयरी विकास के माध्यम से आत्मनिर्भर और आदर्श ग्राम के रूप में विकसित करने के लिए 31 मार्च तक विजन डॉक्यूमेंट को पूर्ण करने के निर्देश दिए। समीक्षा में उन्होंने पंचायत स्तर पर नए राजस्व स्रोतों को विकसित करने पर जोर दिया। मुख्य सचिव जैन ने जल जीवन मिशन में एकल नल जल योजना की समीक्षा करते हुए रीवा, सिंगरोली, मऊगंज, सीधी, मुरेना और भिंड कलेक्टरों को कार्य को शीघ्रता से पूर्ण करने के निर्देश दिए। जिला पंचायत और जनपद पंचायत के नवीन स्वीकृत भवनों के लिए निवाड़ी, पांडुरी, नीमच, बैतूल, इरदा, अशोकनगर, ग्वालियर, शिवपुरी और भिंड को शीघ्रता से भूमि उपलब्ध कराने के निर्देश दिए। मुख्य सचिव जैन ने कहा कि शिक्षा और स्वास्थ्य ऐसे क्षेत्र हैं जो समाज के भविष्य को प्रभावित करते हैं। प्रदेश और समाज के विकास के लिए इन दोनों क्षेत्र में काम करना आवश्यक है।

मुख्यमंत्री ने अरुणाचल प्रदेश और मिजोरम राज्य के स्थापना दिवस पर दी बधाई

भोपाल (नप्र)। मुख्यमंत्री डॉ. मोहन यादव ने अरुणाचल प्रदेश और मिजोरम राज्य के 39वें स्थापना दिवस पर दोनों राज्यों के प्रदेशवासियों को हार्दिक बधाई और शुभकामनाएं दी हैं। मुख्यमंत्री डॉ. यादव ने मंगलकामना करते हुए कहा कि प्राकृतिक सौंदर्य, समृद्ध संस्कृति और आध्यात्मिक परम्पराओं से समृद्ध अरुणाचल प्रदेश निरंतर प्रगति के पथ पर अग्रसर रहे और विकसित भारत के संकल्प को सशक्त बनाता रहे। मुख्यमंत्री ने कहा कि समृद्ध संस्कृति और प्राकृतिक सौंदर्य से सुसज्जित मिजोरम निरंतर विकास, शांति और खुशहाली के नए आयाम स्थापित करता रहे। उल्लेखनीय है कि दोनों ही राज्यों की स्थापना 20 फरवरी 1987 को हुई थी। पूर्ण राज्य का दर्जा मिलने से पहले यह दोनों ही अंचल केंद्र शासित प्रदेश हुआ करते थे।

26.5 टन संदिग्ध गौमांस प्रकरण

खून से पत्र लिखकर प्रधानमंत्री से सीबीआई जांच की मांग



भोपाल (नप्र)। भोपाल में 17 दिसंबर 2025 को पुलिस मुख्यालय के सामने 26.5 टन संदिग्ध गौमांस से भरे कंटेनर के पकड़े जाने का मामला अब दिल्ली तक पहुंचाने की तैयारी है। जय मां भवानी हिंदू संगठन के अध्यक्ष भानु हिंदू ने प्रधानमंत्री नरेंद्र मोदी को अपने खून से पत्र लिखकर पूरे प्रकरण की सीबीआई जांच कराने और दोषियों पर कठोर कार्रवाई की मांग की है। संगठन ने शुक्रवार शाम भवानी चौक पर आंदोलन को अगले चरण में ले जाने का ऐलान किया।

प्रधानमंत्री को भेजे गए पत्र में भानु हिंदू ने लिखा है कि 17 दिसंबर को पकड़े गए कंटेनर का मांस नगर निगम से जुड़े ठेका संचालित स्लॉटर हाउस से निकला बताया गया है।

इसे प्रशासनिक लापरवाही और संरक्षण से जुड़ा गंभीर मामला बताया गया है। पत्र में दावा किया गया है कि इतने बड़े स्तर पर संदिग्ध मांस पकड़े जाने के बावजूद अब तक सीमित कार्रवाई ही हुई है। संगठन ने यह भी आरोप लगाया है कि इस मामले में संगठित नेटवर्क की भूमिका हो सकती है, जिसकी स्वतंत्र और उच्च स्तरीय जांच जरूरी है।

1000 पोस्टकार्ड, 1 लाख युवाओं को डिजिटल संकल्प

संगठन ने घोषणा की है कि भोपाल से 1000 पोस्टकार्ड प्रधानमंत्री को भेजे जाएंगे। साथ ही प्रदेशभर के 1 लाख युवाओं को इस मामले में संगठित नेटवर्क की भूमिका हो सकती है, जिसकी स्वतंत्र और उच्च स्तरीय जांच जरूरी है। संगठन का कहना है कि यह लोकतांत्रिक और संवैधानिक तरीके से अपनी बात रखने का प्रयास है।

एक साल में तार गिरने से 54 किसानों की मौत

● ऊर्जा मंत्री ने कहा- हाईटेंशन लाइन में हर माह होती है पेट्रोलिंग



भोपाल (नप्र)। प्रदेश में एक साल में बिजली के तार टूटने से 54 किसानों, नागरिकों की मौत हुई है। ऊर्जा मंत्री प्रद्युम्न सिंह तोमर ने कहा है कि मंत्र पॉवर ट्रांसमिशन कंपनी द्वारा 400 केवी, 220 केवी और 132 केवी हाईटेंशन लाइन की मरम्मत के लिए हर माह रूटीन ग्राउंड पेट्रोलिंग एवं वर्ष में दो बार टॉप पेट्रोलिंग कराई जाती है। इसके साथ ही जरूरत होने एवं लाइन में व्यवधान आने पर ट्रिपिंग पेट्रोलिंग कराई जाती है। मंत्री तोमर ने यह जानकारी बीजेपी विधायक डॉ. चिंतामणि मालवीय के सवाल के लिखित जवाब में विधानसभा में दी है। विधायक मालवीय ने ऊर्जा मंत्री से जानकारी मांगी थी कि विद्युत लाइन के खराब तार बदलने की क्या प्रक्रिया है? कितने वर्षों में तार बदले जाते हैं तथा जनवरी 2025 से अब तक प्रदेश में विद्युत लाइन के तार टूटकर चपेट में आने से कितने लोगों या किसानों की मृत्यु हुई है। इस पर मंत्री तोमर ने बताया कि विद्युत वितरण कंपनियों में विद्युत वितरण प्रणाली की विश्वसनीयता बनाए रखने के लिए हर साल बारिश के पहले एवं बारिश के बाद दो बार डिटेल्ड सर्वे एवं तकनीकी निरीक्षण कराया जाता है।

42 हेक्टेयर कृषि भूमि से पुजारी का स्वामित्व समाप्त

कोर्ट ने कहा- देवता ही संपत्ति के मालिक, पुजारी सेवक; 200 साल पुराने मंदिर पर सरकार का अधिकार

ग्वालियर (नप्र)। ग्वालियर हाईकोर्ट ने अशोकनगर स्थित 200 साल पुराने श्री गणेशजी मंदिर की कृषि भूमि पर राज्य सरकार का अधिकार घोषित कर दिया है। साल 2006 से लंबित एक महत्वपूर्ण द्वितीय अपील में हाईकोर्ट की एकल पीठ ने निचली अदालतों के आदेश पलटते हुए मंदिर की पूरी जमीन को माफी औकाफ विभाग की संपत्ति माना और पुजारी के निजी स्वामित्व के दावे को खारिज कर दिया। राज्य सरकार ने हाईकोर्ट में तर्क दिया कि मंदिर की संपत्ति देवता की होती है और पुजारी केवल उसका सेवक होता है। भूमि रिकॉर्ड में भी यह संपत्ति माफी औकाफ विभाग के नाम दर्ज है। सरकार ने स्पष्ट किया कि पुजारी का कार्य केवल पूजा-अर्चना तक सीमित है। यदि कोई पुजारी मंदिर की संपत्ति को अपनी निजी संपत्ति बताता है, तो यह अनुचित है।

सरकार करेगी मंदिर का प्रबंधन और पुजारी की नियुक्ति- न्यायमूर्ति जोएस अहलवालिया ने अपने फैसले में स्पष्ट किया कि मंदिर और उससे जुड़ी संपत्ति राज्य सरकार में निहित रहेगी। मंदिर के प्रबंधन की जिम्मेदारी और पुजारी की नियुक्ति का अधिकार भी सरकार के पास होगा। यह मामला कुल 42 हेक्टेयर कृषि भूमि से संबंधित है, जो तीन



गांवों - साडीता (35.003 हेक्टेयर), नागौदखेड़ी (4.922 हेक्टेयर) और मिस्टील (2.790 हेक्टेयर) में स्थित है। पुजारी की ओर से दावा किया गया था कि मंदिर और उसकी जमीन उनके पूर्वजों को लगभग 200 वर्ष पूर्व उत्तराधिकार में मिली थी, इसलिए यह एक निजी मंदिर है। इसी आधार पर निचली अदालतों ने उनके पक्ष में फैसला सुनाया था।

उत्तराधिकार का ठोस प्रमाण प्रस्तुत नहीं कर पाए पुजारी- हाईकोर्ट ने सुप्रीम कोर्ट के कई महत्वपूर्ण निर्णयों का उल्लेख करते हुए स्पष्ट किया कि देवता एक कानूनी इकाई (लीगल पर्सन) हैं और संपत्ति उन्हीं की होती है। पुजारी या प्रबंधक को देवता का कोई अधिकार प्राप्त नहीं होता। पुजारी भालचंद्र राव ने एक पुराना लाइसेंस पेश किया था, जो नई मूर्ति स्थापना से जुड़ा था, लेकिन वे उत्तराधिकार का कोई ठोस प्रमाण प्रस्तुत नहीं कर पाए। हाईकोर्ट ने कहा कि मंदिर को निजी संपत्ति बताना देवता के हितों के खिलाफ है। उत्तराधिकार और स्वामित्व का प्रमाण न मिलने पर पुजारी का दावा खारिज कर दिया गया।

प्रदेश में आंधी, बारिश और ओलों से फसलें गिरीं

उज्जैन, धार समेत 25 जिलों में नुकसान का अनुमान, प्रशासन ने शुरू किया सर्वे

भोपाल (नप्र)। मध्य प्रदेश में 3 दिन से आंधी और बारिश का दौर जारी है। कुछ जिलों में ओले भी गिरे हैं। 24 घंटे के दौरान भोपाल, रतलाम, मंदसौर, शाजापुर, धार, इंदौर, रायसेन, उज्जैन, सागर, छतरपुर समेत 15 से ज्यादा जिलों में बारिश दर्ज की गई। वहीं आंधी की वजह से रतलाम, शाजापुर, उज्जैन में फसलों पर असर पड़ा है। यहां गेहूं की फसलें आड़ी हो गई हैं। इस वजह से दाने पर असर पड़ेगा और किसानों की मुश्किलें बढ़ेंगी। 3 दिन में प्रदेश के आधे हिस्से में मौसम बदला हुआ है।

ओलावृष्टि और तेज हवा की वजह से 25 जिलों में फसलों के नुकसान पहुंचने की आशंका है। ऐसे में सरकार ने भी सर्वे शुरू कर दिया है। राजस्व अमला मैदान में उतरकर प्रभावित फसलों का सर्वे कर रहा है। भोपाल में गुरुवार देर रात से ही हल्की बारिश का दौर जारी है, जो शुक्रवार सुबह तक जारी है। आज धूप भी नहीं निकली है। दूसरी ओर रात के तापमान में बढ़ोतरी दर्ज की गई है। बड़े शहरों में तापमान 14 डिग्री से अधिक है। वहीं प्रदेश में न्यूनतम तापमान 12 डिग्री या इससे अधिक पहुंच गया है।

अगले 2 दिन ऐसा रहेगा मौसम

21 फरवरी- बारिश का अलट नहीं है। दिन में धूप खिली रह सकती है।

22 फरवरी- मौसम साफ रहेगा। कहीं भी बारिश का अलट नहीं है।

भोपाल में रातें ठंडी रहती हैं, दिन गर्म भोपाल में रातें ठंडी रहती हैं, जबकि दिन गर्म। वर्ष 2014 से 2024 के बीच 4 साल दिन का अधिकतम तापमान 35 डिग्री के पार पहुंच गया था। रात में 7 साल पारा 10 डिग्री से कम दर्ज किया गया। इस बार फरवरी में दिन का तापमान 30 डिग्री के पार है।

इंदौर में बारिश का ट्रेंड नहीं- फरवरी में इंदौर में बारिश होने का ट्रेंड नहीं है। 2014 और 2015 में बूदाबूदाी जरूर हुई थी। दूसरी ओर दिन में अधिकतम तापमान 30 डिग्री के पार ही रहता है।



2019 में तापमान 35 डिग्री दर्ज किया गया था। यहां रात में पारा 10 डिग्री के नीचे रहता है।

ग्वालियर में कड़ाके की ठंड

ग्वालियर में कड़ाके की ठंड का ट्रेंड रहता है। इसकी वजह यहां सीधे उत्तरी हवाएं आना है। 4 फरवरी 2018 की रात में न्यूनतम पारा रिकॉर्ड 1.9 डिग्री दर्ज किया गया था। साल 2019, 2022 और 2023 में न्यूनतम तापमान 3 डिग्री से नीचे ही रहा। पिछले साल ग्वालियर में बारिश भी हुई थी। इस बार यहां फरवरी के पहले ही दिन बारिश का दौर रहा है।

जबलपुर में भी बदला रहता है मौसम- जबलपुर में भी मौसम बदला रहता है। फरवरी के दूसरे सप्ताह के बाद दिन का अधिकतम तापमान 30 डिग्री से अधिक रहता है, जबकि रात में तापमान न्यूनतम 11 डिग्री के आसपास रहता है।

शाजापुर में टपकती छत के नीचे बोर्ड परीक्षा

शिक्षा विभाग की लापरवाही, 144 छात्रों ने भीगते हुए दिया पेपर



शाजापुर (उज्जैन) (नप्र)। शाजापुर के ग्राम पिपलिया गोपाल स्थित शासकीय माध्यमिक विद्यालय में शुक्रवार को कक्षा 5वीं और 8वीं की बोर्ड परीक्षा के दौरान छात्रों को टपकती छत के नीचे बैठना पड़ा। हिंदी का पहला पेपर दे रहे 144 विद्यार्थी टाटपट्टी पर बैठकर परीक्षा दे रहे थे, तभी बारिश शुरू हो गई।

बारिश के कारण परीक्षा कक्ष की छत से पानी टपकने लगा, जिससे बच्चों को भीगते हुए परीक्षा देने को मजबूर होना पड़ा। परीक्षा का समय दोपहर 2 बजे से शाम 5 बजे तक था। तस्वीरों में साफ दिख रहा था कि बाल्टी और मग रखकर पानी को फैलने से रोकने की कोशिश की जा रही थी, लेकिन इसके बावजूद टाटपट्टी और फर्श गीले हो गए थे। बच्चों के कपड़ों पर भी पानी टपक रहा था। यह शासकीय स्कूल तीन दिन पहले भी बच्चों से शौचालय की सफाई कराने के मामले में चर्चा में आया था। अब एक बार फिर शिक्षा विभाग की लापरवाही सामने आई है, जहां छात्रों को ऐसी प्रतिकूल परिस्थितियों में परीक्षा देनी पड़ी।

अचानक से आया पानी- इस मामले में स्कूल की शिक्षिका शबाना परवीन ने बताया कि उन्हें बारिश होने की जानकारी नहीं थी। उन्होंने कहा कि परीक्षा शुरू होते ही बारिश भी आ गई। अचानक छत के रास्ते क्लॉस में पानी आना शुरू हो गया।

संपादकीय

लेकिन सुनेगा कौन ?

देश में राज्य सरकारों और कुछ मामलों में केन्द्र सरकार द्वारा रेविडियां बांटने को लेकर सुप्रीम कोर्ट ने जो लताड़ लगाई है, उसका कोई सकारात्मक असर होगा, इसकी संभावना कम ही है क्योंकि राजनीतिक दलों के लिए देश, मजबूत अर्थव्यवस्था और विकास से ज्यादा किसी तरह से भी सत्ता पाना ज्यादा महत्वपूर्ण है। आलम यह है कि हर चुनाव के पहले कोई न कोई मुफ्त खोरी की योजना का ऐलान किया जाता है, जिसका एकमात्र मकसद मुफ्तखोरी के बदले में वोट पाकर सत्ता पाना अथवा सत्ता में लौटना है। राज्य की आर्थिकी का भुग्न बैठ जाए, इसकी किसी को चिंता नहीं होती। मगर जैसे राज्य कर्ज पर कर्ज लेकर गाड़ी चलाते रहते हैं। राज्य मुफ्तखोरी की जो योजनाएं चला रहे हैं, उनमें केन्द्र सरकार की मुफ्त राशन योजना, प्री पानी बिजली और नकद बांटना शामिल है। इसी रेवडी कल्चर पर तीखी टिप्पणी करते हुए गुरुवार को सुप्रीम कोर्ट ने कहा कि अगर सरकार लोगों को सुबह से शाम तक फ्री खाना, गैस और बिजली देती रहेगी तो लोग काम क्यों करेंगे। ऐसे तो काम करने की आदत खत्म हो जाएगी। सरकार को रोजगार देने पर फोकस करना चाहिए।

कोर्ट ने यह भी कहा कि गरीबों की मदद करना समझ में आता है, लेकिन बिना फर्क किए सबको मुफ्त सुविधा देना सही नहीं है। सुप्रीम कोर्ट ने यह टिप्पणी तमिलनाडु पावर डिस्ट्रीब्यूशन कॉर्पोरेशन लिमिटेड की याचिका पर सुनवाई करते हुए की। इसमें कंज्यूमर्स की फाइनेंशियल हालत की परवाह किए बिना सभी को फ्री बिजली देने का प्रस्ताव था। भारतलब है कि देश में रेवडी कल्चर शुरू करने वाला तमिलनाडु पहला राज्य था, जिसने करीब पैसेट साल पहले स्कूलों बच्चों को मुफ्त भोजन की योजना शुरू की थी। बाद में यह राशन और अन्य प्रलोभनों तक आ पहुंची है। सीजेआई सुर्कतों, जस्टिस जॉयमाल्या बागची और जस्टिस विपुल एम पंचोली की बेंच ने कहा कि देश के ज्यादातर राज्य राजस्व घाटे में हैं और फिर भी वे विकास को नजरअंदाज करते हुए मुफ्त की घोषणाएं कर रहे हैं। मुख्य न्यायाधिपति ने सरकारों को नसीहत देते हुए कहा कि आपको लोगों के लिए रोजगार के रास्ते बनाने चाहिए, ताकि वे काम सकें और अपनी इज्जत और आत्म सम्मान बनाए रख सकें। जब उन्हें एक ही जगह से सबकुछ मुफ्त मिल जाएगा तो लोग काम क्यों करेंगे। क्या हम ऐसा ही देश बनाना चाहते हैं? अचानक चुनाव के आस-पास स्क्रीम क्यों आनाउंस की जाती है? अब समय आ गया है कि सभी पॉलिटिकल पार्टियां, नेता फिर से सोचें। अगर हम इस तरह से उदारता दिखाते रहे तो हम देश के विकास में रुकावट डालेंगे। एक बेरोजगार होना चाहिए। ऐसा कब तक चलेगा? उन्होंने यह भी कहा कि हम भारत में कैसी संस्कृति विकसित कर रहे हैं? यह समझ में आता है कि कल्याणकारी योजना के तहत आप उन लोगों को रहते हैं, जो बिजली का बिल नहीं चुका सकते। जो लोग भुगतान करने में सक्षम हैं और जो नहीं हैं, उनमें कोई फर्क किए बिना मुफ्त सुविधा देना क्या तुष्टीकरण नहीं है? फिलहाल देश के 19 राज्यों की कुल सब्सिडी का 53% बिजली सब्सिडी पर ही खर्च होता है। 10 राज्यों का अनुमान है कि 2025-26 के राजस्व में घाटा होगा। राज्यों का संयुक्त राजकोषीय घाटा 2024-25 में जीडीपी का 3.3% रहा। 3 साल तक 3% से नीचे था। मार्च 2025 तक राज्यों पर कुल कर्ज जीडीपी का 27.5% था। मार्च 2026 तक 29.2% हो सकता है। राजस्व प्राप्ति का 9.2% की दर से बढ़े। अगर मगर की बात करें तो बजट का 70.87% यानी करीब 2.98 लाख करोड़, मुफ्त योजनाओं, कर्ज की अदायगी-ब्याज, वेतन-भत्तों और पेंशन में जा रहा है। ऐसे में विकास कार्यों के लिए पैसा ही नहीं बचता।

ग्रेट निकोबार: रणनीतिक विकास या पर्यावरणीय जोखिम



नजरिया

अजय कुमार

लेखक लखनऊ निवासी
वरिष्ठ पत्रकार हैं।

अंडमान और निकोबार द्वीप समूह का सबसे दक्षिणी द्वीप ग्रेट निकोबार आज भारत की रणनीतिक, आर्थिक और पर्यावरणीय बहस का केंद्र बन चुका है। करीब 90 हजार करोड़ रुपये की अनुमानित लागत वाली मेगा इंफ्रास्ट्रक्चर परियोजना को नेशनल ग्रीन ट्रिब्यूनल से मंजूरी मिलने के बाद यह सवाल और गहरा हो गया है कि क्या भारत विकास और संरक्षण के बीच संतुलन साध पाएगा। ट्रिब्यूनल ने अपने आदेश में कहा है कि परियोजना को दी गई पर्यावरणीय स्वीकृति में पर्याप्त सुरक्षा उपाय शामिल हैं और इसे रोका नहीं जा सकता, लेकिन यह भी स्पष्ट किया कि हर शत का कड़ाई से पालन अनिवार्य होगा। ग्रेट निकोबार द्वीप भारत का सबसे दक्षिणी बड़ा द्वीप है और भौगोलिक दृष्टि से इसकी स्थिति असाधारण मानी जाती है। यह द्वीप मलक्का जलडमरूमध्य से करीब 35 से 40 नॉटिकल मील की दूरी पर स्थित है। अंतरराष्ट्रीय समुद्री संगठनों और शिपिंग डेटा के मुताबिक, दुनिया के कुल समुद्री व्यापार का लगभग 30 से 40 प्रतिशत हिस्सा इसी जलडमरूमध्य से होकर गुजरता है। चीन के कुल ऊर्जा आयात का करीब 60 प्रतिशत और जापान तथा दक्षिण कोरिया के व्यापार का बड़ा हिस्सा इसी रास्ते पर निर्भर है। यही वजह है कि इसे हिंद महासागर क्षेत्र की सबसे अहम 'चोक पॉइंट' माना जाता है।

भारत के लिए यह स्थिति इसलिए भी महत्वपूर्ण है क्योंकि अभी तक देश के पास इस इलाके में कोई बड़ा ट्रांसशिपमेंट हब नहीं है। सरकारी आंकड़ों के अनुसार भारत का करीब 75 प्रतिशत कंटेनर ट्रांसशिपमेंट विदेशी बंदरगाहों जैसे सिंगापुर, कोलंबो और पोर्ट क्लॉग के जरिए होता है। इससे न केवल समय बढ़ता है, बल्कि लॉजिस्टिक्स लागत भी 10 से 15 प्रतिशत तक ज्यादा हो जाती है। रिजर्व बैंक और शिपिंग मंत्रालय से जुड़े अध्ययनों में यह बात सामने आई है कि उच्च लॉजिस्टिक लागत के कारण भारत की मैनुफैक्चरिंग और एक्सपोर्ट प्रतिस्पर्धा प्रभावित होती है। इसी कमी को दूर करने के लिए ग्रेट निकोबार मेगा प्रोजेक्ट को गेमचेंजर बताया जा रहा है। यह परियोजना लगभग 166 वर्ग किलोमीटर क्षेत्र में फैली होगी। इसमें गैलेथिया बे पर अंतरराष्ट्रीय कंटेनर ट्रांस शिपमेंट टर्मिनल, ड्यूल यूज सिविल-मिलिट्री

समुद्री इंफ्रास्ट्रक्चर में कितनी बड़ी छलांग की जरूरत है। विशेषज्ञों का मानना है कि अगर बड़े कंटेनर जहाज सीधे ग्रेट निकोबार पर रुकने लगते हैं, तो छोटे फीडर जहाजों के जरिए देश के पूर्वी और पश्चिमी तट के बंदरगाहों तक माल पहुंचाना आसान होगा। इससे ट्रांजिट टाइम में कई दिन की बचत हो सकती है और लागत में भी उल्लेखनीय कमी आएगी। रणनीतिक दृष्टि से यह परियोजना भारत की समुद्री सुरक्षा को नई मजबूती दे सकती है। रक्षा विश्लेषकों के अनुसार ग्रेट निकोबार का विकास हिंद महासागर क्षेत्र में निगरानी, खुफिया गतिविधियों और त्वरित सैन्य प्रतिक्रिया की क्षमता को बढ़ाएगा।

एयरपोर्ट, 450 मेगावॉट का गैस और सौर ऊर्जा आधारित पावर प्लांट और एक नई इंटीग्रेटेड टाउनशिप शामिल है। सरकारी दस्तावेज बताते हैं कि सिर्फ पोर्ट परियोजना पर करीब 40,040 करोड़ रुपये खर्च होने का अनुमान है। पहले चरण में 18,000 करोड़ रुपये की लागत से 2028 तक इसे चालू करने का लक्ष्य है। शुरुआती क्षमता 4 मिलियन टिईयू से अधिक होगी,



जबकि पूरी तरह विकसित होने पर यह क्षमता 16 मिलियन टिईयू तक पहुंच सकती है।

अगर इन आंकड़ों की तुलना की जाए तो भारत का कुल कंटेनर ट्रैफिक 2020 में करीब 17 मिलियन टिईयू था, जबकि चीन का आंकड़ा 245 मिलियन टिईयू से अधिक रहा। यह अंतर साफ दिखाता है कि भारत को अपने समुद्री इंफ्रास्ट्रक्चर में कितनी बड़ी छलांग की जरूरत है। विशेषज्ञों का मानना है कि अगर बड़े कंटेनर जहाज सीधे ग्रेट निकोबार पर रुकने लगते हैं, तो छोटे फीडर जहाजों के जरिए देश के पूर्वी और पश्चिमी तट के बंदरगाहों तक माल पहुंचाना आसान होगा। इससे ट्रांजिट टाइम में कई दिन की बचत हो सकती है और लागत में भी उल्लेखनीय कमी आएगी। रणनीतिक दृष्टि से यह

परियोजना भारत की समुद्री सुरक्षा को नई मजबूती दे सकती है। रक्षा विश्लेषकों के अनुसार ग्रेट निकोबार का विकास हिंद महासागर क्षेत्र में निगरानी, खुफिया गतिविधियों और त्वरित सैन्य प्रतिक्रिया की क्षमता को बढ़ाएगा। आपदा प्रबंधन और मानवीय सहायता अभियानों के लिहाज से भी यह द्वीप एक अहम बेस बन सकता है। इंडो-पैसिफिक क्षेत्र में बढ़ती सामरिक

हलचलों के बीच भारत के लिए यह एक अतिरिक्त बढ़त के रूप में देखा जा रहा है। लेकिन जितनी बड़ी इसकी रणनीतिक और आर्थिक अहमियत है, उतनी ही गहरी इसकी पर्यावरणीय चुनौतियां भी हैं। ग्रेट निकोबार एक बायोस्फीयर रिजर्व है, जहां घने वर्षावन, मैंग्रोव, कोरल रीफ और कई दुर्लभ प्रजातियां पाई जाती हैं। पर्यावरण आकलनों के मुताबिक परियोजना के लिए 8.5 लाख से लेकर 50 लाख से ज्यादा पेड़ों की कटाई की आशंका जताई गई है। यह इलाका लेटरबेक समुद्री कछुओं के सबसे महत्वपूर्ण प्रजनन स्थलों में से एक है। इसके अलावा निकोबार मेगापोड पक्षी, खारे पानी के मगरमच्छ, निकोबार मकाक और रॉबर क्रैब जैसी प्रजातियां पर भी खतरा की बात कही जा रही है यही वजह

है कि इस परियोजना को लेकर राजनीतिक और सामाजिक विरोध भी सामने आया। कांग्रेस की पूर्व अध्यक्ष सोनिया गांधी समेत कई पर्यावरणविदों ने आरोप लगाया कि परियोजना में पर्यावरण और स्थानीय समुदायों के भविष्य को नजरअंदाज किया गया है। उनका कहना यह कि क्लाइमेट चेंज के दौर में समुद्र स्तर बढ़ रहा है और ऐसे में इतने बड़े तटीय इंफ्रास्ट्रक्चर का जोखिम कई गुना बढ़ जाता है।

ग्रेट निकोबार सिर्फ जैव विविधता का केंद्र नहीं है, बल्कि शोपिन और निकोबारी जैसी जनजातियों का भी घर है। खासतौर पर शोपिन जनजाति की आबादी 200 से 300 के बीच बताई जाती है और उन्हें दुनिया की सबसे संवेदनशील आदिवासी जनजातियों में गिना जाता है। विशेषज्ञों का कहना है कि बड़े पैमाने पर बाहरी आबादी के आने से उनकी पारंपरिक जीवन शैली, संस्कृति और अस्तित्व पर गंभीर असर पड़ सकता है। सरकार का दावा है कि आदिवासी अधिकारों की रक्षा के लिए विशेष प्रावधान किए गए हैं और उनके क्षेत्रों में न्यूनतम हस्तक्षेप होगा, लेकिन इस पर लगातार निगरानी की मांग की जा रही है। एनजीटी ने अपने आदेश में पर्यावरण संरक्षण को लेकर कई सख्त निर्देश दिए हैं। इनमें मैंग्रोव पुनर्स्थापना, कोरल ट्रांसलोकेशन, टटरखा संरक्षण, वन्य जीवों के प्रजनन स्थलों की सुरक्षा और आदिवासी हितों की रक्षा शामिल है। ट्रिब्यूनल ने यह भी साफ किया है कि आईलैंड कोस्टल रेगुलेशन जोन नियमों का किसी भी स्तर पर उल्लंघन स्वीकार नहीं किया जाएगा और जरूरत पड़ने पर कार्टवाई की जाएगी। कुल मिलाकर, ग्रेट निकोबार मेगा प्रोजेक्ट भारत के सामने एक बड़ी परीक्षा है। एक तरफ राष्ट्रीय सुरक्षा, समुद्री शक्ति और आर्थिक विकास की जरूरत है, तो दूसरी तरफ पर्यावरण संतुलन और स्थानीय समुदायों की रक्षा की जिम्मेदारी है। आने वाले वर्षों में यह परियोजना किस दिशा में आगे बढ़ती है, यही तय करेगा कि ग्रेट निकोबार भारत के लिए अगला सिंगापुर बनता है या विकास और संरक्षण की टकराहट का सबसे बड़ा उदाहरण। फिलहाल इतना तय है कि यह द्वीप अब सिर्फ भारत का सबसे दक्षिणी भूभाग नहीं, बल्कि देश की समुद्री राजनीति और दीर्घकालिक रणनीति का केंद्र बन चुका है।

'डंकल प्रस्ताव' बनाम 'भारत-अमेरिका अंतरिम संधि 2026' - कुछ सवाल



आर्थिकी

राजीव खंडेलवाल

(लेखक, कर सलाहकार एवं पूर्व अध्यक्ष, नगर सुधार न्याय)

फरवरी 2025 से चल रही भारत-अमेरिका द्विपक्षीय व्यापार वार्ता के परिणामस्वरूप 6 फरवरी को अंतरिम समझौते के 'प्रथम भाग' की घोषणा की गई। औपचारिक और कानूनी रूप से बाध्यकारी संधि पर मार्च 2026 तक हस्ताक्षर होने की संभावना है। 6 फरवरी को जारी संयुक्त वक्तव्य के तुरंत बाद, 'क्वार्टर हाउस' से राष्ट्रपति डोनाल्ड ट्रंप द्वारा जारी कार्यकारी आदेश ने इस अंतरिम समझौते को कुछ शर्तों को लेकर 'कुछ-पर-प्रश्न व' भ्रम' की स्थिति अवश्य खड़ी कर दी है। परंतु भारत सरकार 'उदये सविता ताम्रस्ताम्र एवासीमिती च...' सुक्ति का अनुसरण करती हुई पूर्ण रूपेण निस्पृह भूमिका में है। अतः

प्रश्न उठना स्वाभाविक है, हमने क्या पाया-क्या खोया? इससे भी बड़ा प्रश्न-क्या हम एक बार फिर 1991-94 के डंकल दौर जैसी बहस के मुहाने पर खड़े हैं?

संधि के प्रमुख प्रावधान

- भारतीय वस्तुओं पर अमेरिकन टैरिफ 50 प्रतिशत से घटाकर 18 प्रतिशत (कुछ पर तत्काल प्रभाव से)।
- रूस से तेल आयात में कमी के बदले अतिरिक्त 25 प्रतिशत दंडात्मक टैरिफ हटाने का संकेत दिया गया है।
- भारत ने अमेरिकी औद्योगिक एवं कुछ कृषि उत्पादों (जैसे DDGS, सोयाबीन ऑयल, नट्स, फल, वाइन आदि) पर टैरिफ कम अथवा शून्य करने की सहमति दी है।
- अगले पाँच वर्षों में 500 बिलियन डॉलर मूल्य के अमेरिकी उत्पाद-ऊर्जा, विमानन, रक्षा व तकनीक-खरीदने की मंशा जताई गई है।
- मूल देश नियम (rules of origin)।
- बौद्धिक संपदा अधिकार (IPR)।

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धिविनायक प्रिंटर्स, प्लॉट नं. 26-बी, देशबंदी परिसर, प्रेस कॉम्प्लेक्स, जेन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

प्रधान संपादक
उमेश त्रिवेदी
कार्यकारी प्रधान संपादक
अजय बोसिल
संपादक (मध्यप्रदेश)
विनोद तिवारी
वरिष्ठ संपादक
पंकज शुक्ला
प्रबंध संपादक
अरुण पटेल
(सभी विवादों का न्याय क्षेत्र भोपाल रहेगा)
RNI No. MPHIN/ 2003/ 10923,
Ph. No. 0755-2422692, 4059111
Email- subahsavere.news@gmail.com

'सुबह सवेरे' में प्रकाशित विचार लेखकों के निजी मत हैं। इनसे समाचार पत्र का सहमत होना आवश्यक नहीं है।

7. गैर-शुल्क बाधाएं।

पहली नजर में यह 'गिव एंड टेक' सौदा प्रतीत होता है। परंतु वास्तव में दूर के ढोल सुनाने समान है।

डंकल प्रस्ताव: 1991-94 का दौरे याद कीजिए। जनरल एग्रीमेंट ऑन टैरिफ्स एंड ट्रेड (GATT) के



महानिदेशक आर्थर डंकल द्वारा प्रस्तुत मसौदा, जिसे प्रचलित भाषा में 'डंकल प्रस्ताव' कहा गया, ऊरुवे दौर (1986-1994) की बहुपक्षीय वार्ताओं का परिणाम था। इसमें कृषि, सेवाएं (GATS), बौद्धिक संपदा (TRIPS), वस्त्र, सब्सिडी और व्यापार नियमों में व्यापक बदलाव शामिल थे।

तुलना बेमानी: डंकल बहुपक्षीय वार्ताओं का मसौदा था, जबकि भारत अमेरिका द्विपक्षीय है। यद्यपि दोनों ने अपने-अपने समय में राष्ट्रीय स्वायत्त, कृषि सुरक्षा और आर्थिक संतुलन पर लगभग एक से ही वैचारिक बहस को जन्म दिया। अतः यहां तुलना विषय वस्तु की नहीं, बल्कि राजनीतिक दृष्टिकोण और सार्वजनिक प्रतिक्रिया की है।

परिणाम: तत्कालीन भारत सरकार पर जब डंकल प्रस्ताव पर हस्ताक्षर करने का अंतरराष्ट्रीय दबाव था तब भाजपा और संघ के कई संगठनों ने राष्ट्रव्यापी आंदोलन कर डंकल प्रस्ताव का घोर विरोध किया था। कहा गया था कि भारत का कृषि क्षेत्र चौपट हो जाएगा और आर्थिक स्वायत्तता गुलामी में बदल जाएगी। परंतु परिणाम क्या हुआ? डब्ल्यू.टी.ओ की सदस्यता के बाद भारत की अर्थव्यवस्था ने 1990 के दशक के उत्तरार्ध में उल्लेखनीय वृद्धि दर्ज की। औसत

विकास दर 4-5 प्रतिशत से बढ़कर 7-8 प्रतिशत तक पहुंची। आज भारत विश्व की चौथी इकॉनमी होकर प्रमुख अर्थव्यवस्थाओं में गिना जाता है। अर्थात्, उस समय की आशंकाएं कुछ हद तक निर्मूल सिद्ध हुईं।

स्वस्थ आलोचना क्यों नहीं: हाल में अमेरिका

के साथ हुआ समझौता के विरुद्ध 'उडि जहाज का पंखी फिर जहाज पर आये' की तर्ज पर विपक्ष के स्वर उसी तरह से उठ रहे हैं। इतिहास अपने को दोहरा रहा है। लेन-देन के इस युग में कोई भी आर्थिक नीति, समझौते, अनुबंध, पूर्णतः न तो लाभकारी होता है, न हानिकारक। अहस्ताक्षरित अंतरिम द्विपक्षीय व्यापारिक सौदे की घोषणा को भारत ने ऐतिहासिक बताते हुए जिस तरह से स्वागत किया है, उस परिप्रेक्ष्य में उसके एक-एक बिंदु पर विचार करने पर स्थिति कुछ स्पष्ट हो सकती है।

अनुबंध के नुकसान

1. टैरिफ में कमी: लाभ या भ्रम? 50 प्रतिशत से 18 प्रतिशत टैरिफ घटना। टैरिफ युद्ध थारु होने से पूर्व औसत टैरिफ लगभग 3 प्रतिशत था, तो 18 प्रतिशत अभी भी अधिक है। 'नौ नौ मन तेल होगा, न राधा नाचेंगी' वाली स्थिति।

2. भारतीय बाजार का खुलना: भारत द्वारा अमेरिकी उत्पादों पर टैरिफ शून्य तक लाने पर घरेलू उद्योगों पर दबाव बढ़ेगा। 'विदेशी उत्पाद सस्ते होंगे तो स्थानीय उद्योग प्रतिस्पर्धा में पिछड़ सकते हैं'।

3. पांच सौ बिलियन डॉलर का व्यापार: मतलब

अगले 5 सालों में भारी आयात से 'व्यापार संतुलन' अमेरिका के पक्ष में झुक जाएगा। अभी तक व्यापार अधिशेष भारत के पक्ष में था।

4. ऊर्जा नीति पर प्रभाव: रूस से सस्ता तेल लेना भारत की व्यावहारिक नीति दिव्य हित में रही है। वैकल्पिक स्रोत अमेरिका या वेनेजुएला महंगे पड़ेंगे। परिवहन (लॉजिस्टिक) सहित लागत बढ़ेगी।

5. कृषि क्षेत्र की दुविधा: कृषि मंत्री का यह कथन कि किसानों के सुरक्षित रहेंगे। मतलब गुड़ खाए और गुलगुलियों से परहेज। यदि सोया तेल या अन्य कृषि उत्पाद सस्ते आयात होंगे, तो घरेलू उत्पादकों पर असर पड़ेगा। क्या भारत दबाव में है? विपक्ष का आरोप है कि यह समझौता अमेरिकी दबाव का परिणाम है। वस्तुस्थिति यह है कि अंतरराष्ट्रीय व्यापार में शर्तें परस्पर सहमति से तय होती हैं। यदि भारत ने कुछ शर्तें स्वीकार की हैं तो, वह अन्य लाभों के लिए रणनीतिक संतुलन का हिस्सा हो सकता है।

भारत की संप्रभुता व सार्वभौमिकता पर आघात नहीं- पिछले एक वर्ष से अमेरिका बल्कि ट्रंप भारत के संदर्भ में एक के बाद एक विषयों और नीतियों को लेकर पहल कर घोषणा कर रहा है। उसी कड़ी में इस व्यापारिक घोषणा में तेल खरीदने की संबंध में भारत पर जो शर्तें थोपी गई हैं, उन सब पर प्रधानमंत्री मोदी की चुप्पी? इन सबको लेकर विपक्षी दल व राजनैतिक टिप्पणीकार उक्त परसेषान अवश्य बना रहे हैं, जो नीतिगत तौर पर परसेषान अवश्य बना रहे हैं, जो नीतिगत तौर पर परसेषान अवश्य बना रहे हैं, जो नीतिगत तौर पर परसेषान अवश्य बना रहे हैं।

WTO में चुनौती क्यों नहीं? जब अमेरिका ने एकतरफा टैरिफ बढ़ाए थे, तो विश्व व्यापार संगठन में औपचारिक चुनौती क्यों नहीं दी गई? यह रणनीतिक चुप्पी थी अथवा कमजोरी, विचारणीय है।

आर्थिक संधियां राजनीति की शतरंज नहीं, राष्ट्रहित की दीर्घकालिक रणनीति होती हैं। आज जो शंका है, वही कल अवसर भी बन सकती है। सरकार और विपक्ष-दोनों का दायित्व है कि वे स्वस्थ आलोचना करें, न कि 'ऑख मूँद कर समर्थन' या 'आँख दिखाकर विरोध'। राष्ट्रहित दलगत सीमाओं से ऊपर होता है।

पराए मॉल की फजीहत



कटाक्ष

अरुण अर्णव खरे

लेखक व्यंग्यकार हैं।

'बच्चू, कुछ सुना तुमने?' 'भले चंगे कान हैं तो सुनूंगा ही। सुनने की आदत है इन्हें, रोज ही बहुत कुछ सुनता रहता हूँ - बच्चू ने रूखेपन से उत्तर दिया।

'अरे, मैं रोज-रोज की सुनी-सुनाई बातों की नहीं कह रहा। आज की ताजा खबर की बात पूछ रहा हूँ।

'अच्छ! कौन सी ताजा खबर?' 'वही, माल किसी का और नाम अपना'

'इसमें ताजापन क्या है? हम तो वर्षों से यह नेक काम करते आ रहे हैं, राम राम जपना, पराया माल अपना। अब तो जो हमें पसंद आता है उसका नाम बदल कर अपने नाम कर लेते हैं'

'बच्चू, तुम बात को समझ नहीं रहे हो'

'समझ रहा हूँ दादा, सब समझ रहा हूँ। दूसरों की चीज अपनी बनाने की कला में हम विश्वगुरु हूँ। निर्मल भारत योजना किसकी थी, उसे स्वच्छ भारत मिशन करके अपना बना लिया, नेशनल फूड सिब्योरिटी स्कीम को प्रधानमंत्री ग्रौड कल्याण अन्न योजना नाम देकर अपना लिया। ग्रामीण विद्युतीकरण योजना, ग्राम ज्योति योजना हो गईं। इंदिरा आवास योजना को प्रधानमंत्री आवास योजना कर दिया। हाल में मनरेगा को भी वीबी जीएमजी बना दिया। ऐसे बहुत उदाहरण हैं गिनाने को, शहर किसी ने बसाए पर नाम किसी और के हो गए। यह सब तो हमारे देश में हर दिन होता ही रहता है।

'अरे तुम बहुत नादान हो, ये सब तो

अंदरूनी मसले है लेकिन मैं जिसकी बात कर रहा हूँ वह अंतरराष्ट्रीय है, इसने हमारी अंतरराष्ट्रीय बेइज्जती कराई है।

'यू मीन इंटरनेशनल थूथू' 'हाँ वही'

'तो हुआ क्या ऐसा' 'उन्होंने मेले में चीनी कुत्ते को अपना बनाकर पेश कर दिया'

'तो तुम क्या चाहते थे, पाकिस्तानी कुत्ते को अपना बताते'

'तुम अकूल से पैदल हो बच्चू, पाकिस्तान की हैसियत नहीं है वैसा कुत्ता पैदा करने की'

'अच्छ! तब तो सब कुछ साफ हो गया। चीनी कुत्ता क्यूट होगा, इसलिए उसे अपना कह दिया होगा।

'अरे वह क्यूट-क्यूट नहीं, ए.आई. पॉवर्ड कुत्ता है, बेहद जानवान, खोजी प्रवृत्ति का।

'खाक खोजी प्रकृति का है, अपने लिए ढंग का मास्टर नहीं खोज पाया, संस्थान की रोलबल किरकिरी करा दी। खोजी प्रकृति के कुत्ते की हमें जरूरत ही क्या थी, हमारे यहाँ तो पत्रकार भी अब खोजी नहीं रहे। विज्ञान में खोज करने की जरूरत हम समझते नहीं, वह तो दुनिया के दूसरे मुल्क कर ही रहे। हमें जो खोजना होता है हम खोज लेते हैं। आजकल हम हर जगह पर अपनी विरासत खोज रहे हैं। तुमने कहा वह मिशन करके अपना बना लिया, नेशनल फूड सिब्योरिटी स्कीम को प्रधानमंत्री ग्रौड कल्याण अन्न योजना नाम देकर अपना लिया। ग्रामीण विद्युतीकरण योजना, ग्राम ज्योति योजना हो गईं। इंदिरा आवास योजना को प्रधानमंत्री आवास योजना कर दिया। हाल में मनरेगा को भी वीबी जीएमजी बना दिया। ऐसे बहुत उदाहरण हैं गिनाने को, शहर किसी ने बसाए पर नाम किसी और के हो गए। यह सब तो हमारे देश में हर दिन होता ही रहता है।

'अरे तुम बहुत नादान हो, ये सब तो

झूठ जरूरी हो गया है क्योंकि झूठों का ही बोलबाला है



व्यंग्य

मुकेश मेहा

लेखक मग के प्रशासनिक अधिकारी हैं।

सबसे पहले तो आप इस बात को नजरअंदाज कीजिए कि गलगोटिया वाली मैडम झूठ बोलीं। आप ये देखिए उन्होंने कितनी शालीनता और धैर्य रखते हुए गुलतबयानी की। अपने झूठ की रक्षा के लिए वे कितनी सन्नद्ध थीं। ये देखिए उन्हें खुद पर कितना भरोसा है।बोलने वाले को भी खुद पर भरोसा हो ,वो विनम्र हो तो झूठ असरकारी हो जाता है। असरकारी की सराहना करना कायदे की बात है। सच्ची बात यह कि वो

पहली और अकेली नहीं इस दुनिया में जो झूठ बोलता हो। और फिर सुंदर महिलाओं को झूठी कहना अशिष्टता होती है ऐसे में भारतीयों को इन मैडम की लानत मानत करते देख चकित हूँ, और उनकी तरफदारी करना अपना फर्ज मानता हूँ।

पुराने जमाने के लोग मानते थे कि सच बोलने पर जान ,माशुका,बीबी या कुर्सी की सजा का खतरा हो तो झूठ बोलना शास्त्र सम्मत है।झूठ बोलने को हमारे यहां बुरा नहीं माना जाता। मैडम अनुभवी है। उन्होंने झूठ बोलने की कला को परिष्कृत ही किया है। वो निर्दोष भाव से झूठ बोलीं। बस इसलिए बोली क्योंकि उन्हें ऐसा करना पसंद था। वो बिना फायदे नुकसान के झूठ बोलीं, इसलिए उनकी सराहना की जाना चाहिए। इस झंझवाती और झंझटी दुनिया में अपने पैर मजबूती से जमाए रखने के लिए झूठ

बोलना जरूरी है। ऐसे में मैडम ने वो ही किया जो करना चाहिए और पूरी दीदादिलेरी से किया इसलिए मैं उन्हें तारीफ ए काबिल मानता हूँ।

मैडम अपने काम में शानदार हैं।उन्होंने और झूठ बोला और उस पर अडि रहें। उसे बार बार दोहराकर कर उसमें जान फूँकने की कोशिश की। उन्होंने अपने झूठ के खिलाफ पेश किये गये तमाम तर्कों को बिना सुने खारिज किया। अपने झूठ को सहाय देने के लिये उप झूठ,गवाह और सबूत भी गढ़ कर रखे। वे हारी पर उन्होंने पोरस की तरह बर्ताव किया। विजेता की आँखों में आँखें डालकर बात करती रहीं वो इसलिए वो ज्यादा सम्मानजनक व्यवहार की हकदार है।

उन्होंने अपने झूठ को पाँव दिए। वो इस कदर आत्मविश्वास से भरी हुई थी कि सामने वाले को कॉन्फिडेंस डामगा गया। वो हारी पर

जीती जैसी लगी। उन्होंने सच और झूठ के बीच के मामूली फर्क को मिटा दिया। वो झूठ बोलीं, पर इसलिए बोली क्योंकि झूठ हमेशा फायदे के लिये बोला जाता है जबकि सच की तासिर नुकसान करवाने की होती है। इसलिए बोलीं क्योंकि झूठ बोलना नैसर्गिक मनोवृत्ति होती है इंसान की जबकि सच बोलने के लिये मन को समझाना पड़ता है।वो झूठ इसलिए बोलीं क्योंकि झूठ हमेशा खुशी और राहत का पैगाम लेकर आता है जबकि सच बोलने पर आपको मातम का सामना करना पड़ सकता है।

वो कमाल है। वो झूठ बोलीं, सामने वाले से सच बोलने की उम्मीद की और साथ में उसे गधा और बेवकूफ भी समझा। झूठ बोलने का यही सबसे सही तरीका है। झूठ इसलिए भी बोली वो क्योंकि झूठ के चाहने वाले ज्यादा है दुनिया में,और वो सच की बनिस्वत जल्दी

असर करता है। ऐसे ऐसा समझें झूठ एलोपैथी है और सच होम्योपैथी की तरह है।सच दाल दलिया जैसी बेस्वाद चीज है जबकि झूठ चिकन करी जैसी शाही डिश है। झूठ बोलने से जिंदगी में जायका बना रहता है और मैडम ने हमें एक बेहतरिन कुक होकर दिखाया है।

झूठ बोलने से परहेज करना ठीक नहीं। यदि जरूरी होने पर भी झूठ बोलने में संकोच या लिहाज करीं तो झूठ तो मारे जायेगे। आजकल झूठ इसलिए भी जरूरी हो गया है क्योंकि बोलबाला झूठों का ही है। मैडम प्रोफेसर है, उनसे सीखना चाहिए आपको। वैसे झूठ बोलने में अच्छ हूँ मैं, पर और बेहतर होना चाहता हूँ। सो अब अता पता ढूँढ जाएगा इन प्रोफेसर साहिबा का ताकि उसने ट्यूशन ली जाकर बचा हुआ जीवन सफल किया जा सके।

कैलाश विजयवर्गीय, राजेन्द्र शुक्ल, विजयशाह के पुतलों का दहन किया कांग्रेस ने, की अशोभनीय टिप्पणी



सोहागपुर । ब्लाक कांग्रेस कमेटी एवं नगर कांग्रेस के तत्वावधान में आज मुख्य बाजार में प्रदेश के तीन मंत्रियों कैलाश विजयवर्गीय उप मुख्यमंत्री राजेन्द्र शुक्ल एवं विजय शाह के पुतलों का दहन किया गया। लेकिन इस बार कुछ अलग ही हुआ अमूमन पुतला दहन के दौरान पुलिस पुतला छीनने की कोशिश करती है। या चले पुतले पर पानी

खालकर बुझाने की कोशिश करती है। लेकिन इस बार ऐसा कुछ नहीं हुआ। यह आश्चर्यजनक है। उक्त पुतला दहन नगरीय प्रशासन मंत्री कैलाश विजयवर्गीय द्वारा विधानसभा सदन में नेता प्रतिपक्ष श्री उमंग सिंघार पर की गई। टिप्पणी के विरोध में किए गए हैं। लेकिन कांग्रेस ने श्री कैलाश विजयवर्गीय के साथ प्रदेश में चरमरा रही

स्वास्थ्य व्यवस्था के विरोध में उप मुख्यमंत्री, स्वास्थ्य मंत्री राजेन्द्र शुक्ल तथा कर्नल सोफिया कुरेशी मामले में न्यायालय के आदेश की अवहेलना के खिलाफ मंत्री विजयशाह का पुतला दहन किया गया। ब्लाक कांग्रेस कमेटी अध्यक्ष सुधीर ठाकुर ने बताया प्रदेश के मंत्री सत्ता के मदहोश में अनर्गल टिप्पणियां करते रहते हैं। इस जनमानस को ठेस पहुंचती है। वहीं सेना पर टिप्पणी पर सेना का मनोबल गिरता है। प्रदेश की स्वास्थ्य व्यवस्था भी ठीक नहीं कही जा सकती है। इस पुतला दहन के अवसर पर कांग्रेस जनों ने कई अशोभनीय टिप्पणियां भी की। पुतला दहन के दौरान ब्लाक कांग्रेस अध्यक्ष सुधीरसिंह ठाकुर नगर कांग्रेस अध्यक्ष प्रशांत जायसवाल, गजेंद्र सिंह चौधरी, राकेश चौधरी, नीरज चौधरी, पार्षद धर्मदास बेलवंशी, पूर्व पार्षद मोहन कहर, पार्षद भास्कर माझी, शरद सारटे, इलियास खान, अर्पित तिवारी, ऋषभ दीक्षित, करनपुर सरपंच आजादसिंह पटेल, सचिन श्रोती, वकील कार्तिक शर्मा, अंकित पटेल, वकील जयभानुसिंह चंदेल, इरफान खान, धर्मेश ठाकुर, आकाश चौरसिया, शरद सराटे, गणेश अहिरवार, सैंडी सराटे, विकास रघुवंशी, उमेश आरसे आदि कार्यकर्ता उपस्थित थे।

जनपद

मुलताई के घाटबिरोली में मिला युवक का शव पुलिस शिनाख्ती में जुटी, पीएम रिपोर्ट से होगा खुलासा

बैतूल। शुक्रवार को मुलताई थाना क्षेत्र के ग्राम घाटबिरोली में एक अज्ञात युवक का शव मिला। ग्रामीणों की सूचना पर दुनावा पुलिस चौकी की टीम मौके पर पहुंची। मृतक केवल अंडरगार्मेंट पहने हुए था, जिसमें नीली चूड़ी और सफेद बनियान शामिल थी। थाना प्रभारी नरेंद्र सिंह परिहार के अनुसार, शव गांव के समीप एक सुनसान स्थान पर पड़ा मिला। प्रारंभिक जांच में शव चार से पांच दिन पुराना प्रतीत हो रहा है, जिससे आशंका है कि युवक की मौत कुछ दिन पहले हुई होगी। दुनावा चौकी पुलिस ने मौके पर पंचनामा कार्रवाई की और मर्ग कायम किया। शव को नगर पालिका के वाहन से मुलताई के सरकारी अस्पताल भेजा गया, जहां उसे पोस्टमार्टम के लिए मॉर्चरी में सुरक्षित रखा गया है। एसआई सरयाम ने बताया कि मौत के कारणों का खुलासा पोस्टमार्टम रिपोर्ट आने के बाद ही हो सकेगा। फिलहाल मृतक के शरीर पर किसी स्पष्ट चोट के निशान नहीं मिले हैं। पुलिस मामले की सभी पहलुओं से जांच कर रही है। घटना के बाद गांव में तरह-तरह की चर्चाएं व्याप्त हैं और ग्रामीणों में दहशत का माहौल है। पुलिस आसपास के क्षेत्रों में गुमशुदगी की रिपोर्टें खंगाल रही हैं और पड़ोसी गांवों से भी जानकारी जुटाई जा रही है। थाना प्रभारी ने आमजन से अपील की है कि यदि किसी व्यक्ति के लापता होने की सूचना हो या मृतक के संबंध में कोई भी जानकारी मिले, तो तत्काल नजदीकी पुलिस थाने या दुनावा चौकी से संपर्क करें।



भारत में आज भी छत्रपति शिवाजी की कहानियां गूंजती हैं

धूमधाम से मनाई शिवाजी जयंती

बैतूल। वीर शिरोमणि छत्रपति शिवाजी महाराज जयंती के अवसर पर शाम को शिवाजी चौक पर छत्रपति शिवाजी की प्रतिमा के समक्ष सैंकड़ों दीप प्रज्वलित किए गए साथ ही पुष्प वर्षा की गई। इस मौके वरिष्ठ समाजसेवी बीआर खंडगरे ने बताया कि एक वीर मराठा योद्धा जिसने हिंदवी साम्राज्य की स्थापना की। अनगिनत लड़ाइयां लड़, ढेरों बार मुगलों को हराकर सैंकड़ों किले फतह किए। इसी दिन उस शिवाजी का जन्म हुआ था जिसे फादर ऑफ इंडियन नेवी भी कहते हैं। शिवाजी ये बस एक नाम नहीं, इतिहास के पन्नों में दर्ज पूरी गाथा है। युद्धनीति, वीरता और मराठा साम्राज्य की गाथा। छत्रपति शिवाजी महाराज वो नाम हैं, जो भारत के कोने-कोने में बसा ही है। भारत में आज भी शिवाजी की कहानियां गूंजती हैं। बाबा माकोडे ने कहा कि शिवाजी महाराज ऐतिहासिक कहानी उस मराठा योद्धा की है जिसने मुगलों को इतनी बार हराया, इतने बार किए कि कई मुगल शासक तो उनके नाम से भी थर-थर कांपते थे। शिवाजी की नीतियां हमेशा किसानों और महिलाओं के पक्ष में होती थीं। कार्यक्रम का संचालन सरिता राठौर ने और आभार दिनेश मस्की, ने व्यक्त किया। इस अवसर पर दीपक राठौर, डॉ.एनआर साबले, रवि माकोडे, तपन मालवीय, कृष्णा वागडे, गोपाल साहू, भगवत चढोकार, मधु मस्की, नरेंद्र गावडे, वसंत वागडे, मुन्ना मानकर, केआर देशमुख, बीआर गलफट, संगीता देशमुख, साक्षी शर्मा, सेवती माकोडे, अशोक धोनी, कृष्णा वागडे आदि मौजूद थे।

प्रेस्टीज इंस्टिट्यूट ऑफ मैनेजमेंट एंड रिसर्च में 'कलर्स ऑफ इंडिया' थीम पर तीन दिवसीय सांस्कृतिक उत्सव का आयोजन

देवास । प्रेस्टीज इंस्टिट्यूट ऑफ मैनेजमेंट एंड रिसर्च (PIMR), देवास में विद्यार्थियों के लिए वार्षिक सांस्कृतिक समारोह 'उत्सव' का आयोजन 26 फरवरी से 28 फरवरी 2026 तक बड़े उत्साह एवं उमंग के साथ किया जा रहा है। इस वर्ष उत्सव की थीम 'कलर्स ऑफ इंडिया' रखी गई है, जो भारत की समृद्ध विविधता, परंपराओं एवं सांस्कृतिक जीवंतता को दर्शाती है। उत्सव के आयोजन की जानकारी देने एवं विद्यार्थियों में जागरूकता उत्पन्न करने के उद्देश्य से 20 फरवरी 2026 को संस्थान के एट्रियम में गैलरी लॉन्चिंग समारोह का आयोजन किया गया। इस अवसर पर सभी कार्यक्रम समन्वयकों द्वारा विभिन्न आयोजनों की विस्तृत प्रस्तुति दी गई तथा उनसे संबंधित नियम एवं शर्तों की जानकारी विद्यार्थियों को दी गई। कार्यक्रम के दौरान विद्यार्थियों ने उत्साहपूर्वक भाग लिया, संगीत की धुनों पर नृत्य किया तथा सभी प्रतियोगिताओं में भाग लेने के प्रति अत्यधिक उत्साह एवं ऊर्जा का प्रदर्शन किया। तीन दिनों तक चलने वाले इस सांस्कृतिक उत्सव में रंगोली प्रतियोगिता, बॉलीवुड के रंग, गायन एवं नृत्य प्रतियोगिताएं, ऐड-मैड शो, बॉलीवुड एंड बिजनेस किंग, ट्रेडिशनल डे, PIMR देवास हाट, फैशन शो, रील मैकिंग एवं फोटोग्राफी प्रतियोगिता सहित अनेक सांस्कृतिक एवं रचनात्मक गतिविधियाँ आयोजित की जाएगी। इन आयोजनों का उद्देश्य विद्यार्थियों को अपनी रचनात्मकता, आत्मविश्वास एवं सांस्कृतिक प्रतिभा को प्रदर्शित करने का अवसर प्रदान करना है। इस अवसर पर संस्थान की निदेशक प्रो. डॉ. आशिमा जोशी ने कहा कि उत्सव विद्यार्थियों के लिए नियमित कक्षा शिक्षण से आगे बढ़कर अपनी छिपी हुई प्रतिभाओं को प्रदर्शित करने का एक महत्वपूर्ण मंच है। उन्होंने कहा कि जिस प्रकार विद्यार्थी शैक्षणिक क्षेत्र में उत्कृष्ट प्रदर्शन कर रहे हैं, उसी प्रकार वे सांस्कृतिक एवं रचनात्मक गतिविधियों में भी समान रूप से प्रतिभाशाली हैं। इसी उद्देश्य से संस्थान विद्यार्थियों को अपनी क्षमताओं को निखारने एवं प्रस्तुत करने हेतु एक सशक्त मंच प्रदान कर रहा है। ऐसे आयोजन विद्यार्थियों के सर्वांगीण विकास में सहायक होते हैं तथा उनमें उत्साह, आत्मविश्वास और सकारात्मक ऊर्जा का संचार करते हैं। इस सांस्कृतिक उत्सव के माध्यम से संस्थान विद्यार्थियों के सर्वांगीण विकास को प्रोत्साहित करते हुए उन्हें अपनी प्रतिभा, रचनात्मकता एवं आत्मविश्वास को नई ऊंचाइयों तक ले जाने का अवसर प्रदान करेगा। यह तीन दिवसीय उत्सव विद्यार्थियों के लिए एक यादगार अनुभव सिद्ध होगा। उक्त जानकारी कार्यक्रम समन्वयक सुशी अर्चना राजपूत द्वारा दी गई।

12वीं के 2619 विद्यार्थियों ने 53 केंद्रों पर दी परीक्षा

बैतूल। माध्यमिक शिक्षा मंडल मप्र भोपाल द्वारा आयोजित बोर्ड परीक्षा-2026 के तहत शुक्रवार को जिले में कक्षा 12वीं का एनएसएफूप विषय का प्रश्नपत्र शांतिपूर्ण ढंग से संपन्न हुआ। जिला शिक्षा अधिकारी भूपेन्द्र वरकडे ने बताया कि 12वीं बोर्ड परीक्षा के लिए जिले में 53 परीक्षा केंद्र बनाए गए थे। जिनमें कुल 2650 परीक्षार्थी दर्ज थे। इनमें से 2619 विद्यार्थी परीक्षा में शामिल हुए, जबकि 31 विद्यार्थी अनुपस्थित रहे। परीक्षा की श्रुतिता बनाए रखने के लिए अधिकारियों ने 7 परीक्षा केंद्रों का औचक निरीक्षण किया। परीक्षा के दौरान सुरक्षा और निगरानी के पुख्ता इंतजाम किए गए थे, जिससे कहीं भी अव्यवस्था की स्थिति निर्मित नहीं हुई।

ताप्ती सरोवर स्लूज गेट एवं शनि तालाब सौंदर्यीकरण की टेंडर प्रक्रिया पूर्ण

42 लाख रुपये की लागत से होगा नवीनीकरण कार्य

बैतूल/मुलताई। धार्मिक एवं ऐतिहासिक नगरी मुलताई की प्रमुख आस्था स्थली ताप्ती सरोवर और शनि तालाब के स्लूज गेट मरम्मत तथा सौंदर्यीकरण कार्य की टेंडर प्रक्रिया पूर्ण हो गई है। अब शीघ्र ही ताप्ती सरोवर के स्लूज गेट के नवीनीकरण और शनि तालाब के घाटों के सौंदर्यीकरण का कार्य प्रारंभ किया जाएगा। भाजपा मीडिया प्रभारी रामचरण मालवीय ने जानकारी देते हुए बताया कि नगरवासी लंबे समय से क्षतिग्रस्त स्लूज गेट से हो रहे जल रिसाव और शनि सरोवर के घाटों की बिगड़ती स्थिति के सुधार की मांग कर रहे थे। जनभावनाओं को ध्यान में रखते हुए विधायक चंद्रशेखर देशमुख के प्रयासों से मुख्यमंत्री विशेष निधि से कुल 42 लाख रुपये की राशि स्वीकृत की गई है।

नगर पालिका द्वारा पूर्व में भी स्लूज गेट निर्माण के लिए टेंडर जारी किए गए थे, लेकिन किसी ठेकेदार ने रुचि नहीं दिखाई



थी। दूसरी निविदा प्रक्रिया के बाद यह कार्य सतना निवासी अरुण प्रताप सिंह को सौंपा गया है। विभागीय सूत्रों के अनुसार, सरोवर का जलस्तर घटते ही निर्माण कार्य प्रारंभ कर दिया जाएगा। इन कार्यों के पूर्ण होने से नगर की जल

संरचना सुदृढ़ होगी तथा धार्मिक एवं पर्यटन गतिविधियों को बढ़ावा मिलने की उम्मीद है। उल्लेखनीय है कि नगर पालिका अध्यक्ष वर्षा गढ़कर, सभापति डॉ. जी.ए. बारस्कर, मंडल अध्यक्ष गणेश साहू, मंडल महामंत्री राघवेंद्र रघुवंशी सहित अन्य जनप्रतिनिधियों एवं कार्यकर्ताओं द्वारा लंबे समय से यह मांग विधायक के समक्ष रखी जा रही थी। **इनका कहना है -** ताप्ती सरोवर के स्लूज गेट एवं शनि तालाब के सौंदर्यीकरण की टेंडर प्रक्रिया पूर्ण हो चुकी है। गेट निर्माण का ठेका अरुण प्रताप सिंह, सतना को दिया गया है। जलस्तर कम होते ही कार्य प्रारंभ कर दिया जाएगा। - महेश शर्मा, उपयंत्री, नगर पालिका मुलताई

कांग्रेस कार्यकर्ताओं और पुलिस में आधे घंटे तक खींचतान, राज्यपाल के नाम सौंपा ज्ञापन

बैतूल/मुलताई। बस स्टैंड पर कांग्रेस एवं पुलिस के बीच उसे वक्त तनावपूर्ण स्थिति बन गई जब कांग्रेस कार्यकर्ता पुतला दहन का प्रयास कर रहे थे कांग्रेस कार्यकर्ताओं और पुलिस के बीच करीब आधे घंटे तक जोरदार खींचतान और झुमाझटकी हुई। अंततः पुलिस पुतला अपने कब्जे में लेकर चली गई। इस दौरान कार्यकर्ताओं ने भाजपा सरकार के खिलाफ जमकर नारेबाजी की। ब्लाक कांग्रेस कमेटी अध्यक्ष अरुण यादव और प्रदेश कांग्रेस



कमेटी सदस्य संजय यादव के नेतृत्व में बड़ी संख्या में कांग्रेस कार्यकर्ता रैली के रूप में बस स्टैंड पहुंचे थे। कार्यकर्ता भारत-अमेरिका ट्रेड डील, मनरेगा में

बदलाव, नेता प्रतिपक्ष पर की गई कथित अमर्यादित टिप्पणी और प्रदेश के तीन मंत्रियों के इस्तीफे की मांग को लेकर प्रदर्शन कर रहे थे। पुलिस से झड़प के

सारणी में ईसीएचएस कक्ष का शुभारंभ, पूर्व सैनिकों को मिलेगी नियमित स्वास्थ्य सुविधा



बैतूल। रक्षा मंत्रालय द्वारा पूर्व सैनिकों को प्रदान किए जाने वाले ईसीएचएस स्वास्थ्य लाभ अब और सुलभ हो गए हैं। चिकित्सालय, सतपुड़ा ताप विद्युत गृह सारणी परिसर में शुक्रवार को ईसीएचएस कक्ष का उद्घाटन मुख्य अभियंता श्री सुशील कुमार लिच्छेरे की उपस्थिति में किया गया। अब तक पूर्व सैनिकों को स्वास्थ्य सुविधाओं के लिए महीने में एक बार दूरस्थ स्थान पर आयोजित मोबाइल क्लिनिक का सहारा लेना



पड़ता था। नई व्यवस्था के तहत अब वायु सेना स्टेशन आमला की ईसीएचएस मोबाइल क्लिनिक प्रतिमाह सीधे सतपुड़ा ताप विद्युत गृह सारणी परिसर में संचालित होगी। ईसीएचएस मोबाइल क्लिनिक में एम्बुलेंस, चिकित्सक, सहयोगी स्टाफ तथा आवश्यक दवाइयों की व्यवस्था रहेगी। इस पहल से क्षेत्र के पूर्व सैनिकों एवं उनके परिजनों को बड़ी राहत मिलती है। अब उन्हें नियमित चिकित्सकीय परामर्श और



निःशुल्क दवाइयों अपने निवास क्षेत्र में ही उपलब्ध हो सकेंगी, जिससे समय और धन दोनों की बचत होगी। इस अवसर पर कैप्टन आई एन सुमीत सिंह से.नि., जिला सैनिक कल्याण अधिकारी बैतूल, अतिरिक्त एडिशनल चीफ इंजीनियर राजीव गुप्ता, यूनिट प्रभारी एनएस सिंह, सीनियर मेडिकल ऑफिसर डॉ. विजय कुमार रघुवंशी, ईसीएचएस डॉ. संगीता पवार सहित पूर्व सैनिक एवं स्टाफ उपस्थित रहे।

24 घंटे में साइबर अपराध के 11 प्रकरण दर्ज केवाईसी अपडेट, ऐप डाउनलोड कराकर धोखाधड़ी की

बैतूल। बैतूल पुलिस ने जिले में बढ़ते साइबर अपराधों पर नकेल कसने के लिए सख्त कदम उठाए हैं। पुलिस अधीक्षक वीरेंद्र जैन के निर्देश पर बीते 24 घंटे के भीतर जिले के विभिन्न थाना क्षेत्रों में साइबर अपराध के 11 मामले दर्ज किए गए हैं। इसके अतिरिक्त, ई-जोरो एफआईआर प्रणाली के तहत कुल 17 प्रकरण पंजीबद्ध कर आगे की जांच के लिए संबंधित थानों को भेजे गए हैं। हाल ही में सामने आए साइबर अपराधों में कई तरह की ठगी शामिल है। इनमें बैंक या केवाईसी अपडेट के नाम पर ओटीपी और बैंक विवरण लेकर धोखाधड़ी, रिमोट एक्सेस ऐप डाउनलोड कराकर खाते से राशि निकालना, सोशल मीडिया पर लाइक और रिव्यू के बहाने निवेश ठगी, तथा व्हाट्सएप निवेश या शेयर ट्रेडिंग ग्रुप के जरिए उच्च रिटर्न का लालच देना प्रमुख हैं। इसके अलावा, बिजली कनेक्शन काटने की धमकी देकर भुगतान कराना, ओएलएक्स या अन्य ऑनलाइन सेलिंग प्लेटफॉर्म पर क्यूआर कोड स्कैन कराकर ठगी करना, फर्जी कस्टमर केयर नंबरों से कॉल कर बैंक जानकारी लेना और लॉटरी या इनाम के नाम पर शुल्क मांगने जैसे मामले भी दर्ज किए गए हैं। पुलिस ने आम जनता से अपील की है कि वे किसी भी व्यक्ति के साथ अपना ओटीपी, सोबीवी, एटीएम पिन या बैंक विवरण साझा न करें। किसी भी अज्ञात लिंक या एपीके फाइल को डाउनलोड करने से बचें और रिमोट एक्सेस ऐप इंस्टॉल न करें। किसी भी ठगी या संधिगत गतिविधि की स्थिति में तत्काल हेल्पलाइन नंबर 1930 पर कॉल करें या पर शिकायत दर्ज कराएं। पुलिस अधीक्षक वीरेंद्र जैन ने बताया कि जिले में साइबर अपराधों के खिलाफ त्वरित कार्रवाई की जा रही है। सभी थाना प्रभारियों को निर्देश दिए गए हैं कि प्रास शिकायतों पर तत्काल एफआईआर दर्ज कर प्रभावी कार्रवाई सुनिश्चित करें।

फुटपाथ की जगह बनाई जा रही नाली, बिना पोल हटाए कर दिया सड़क निर्माण

नपा की लापरवाही, हदसों का कारण बन रहे निर्माण कार्य

बैतूल/आमला। बीते कुछ वर्षों में जिस तरह से नपा के जिम्मेदारों की कथित लापरवाही और भ्रंशशाही के कई प्रकरण सामने आ चुके हैं, उससे शहर में ज्यादातर जगहों पर अव्यवस्थाएं और असुविधा होने से लोगों को दिक्कतों का सामना करना पड़ रहा है। शहर में कई जगहों पर नगरपालिका द्वारा किए जा रहे निर्माण से केवल लोगों को असुविधा और अव्यवस्थाएं ही नहीं हो रही हैं, बल्कि नगरपालिका के जिम्मेदारों की कारगुजारियों से दुर्घटनाओं की आशंका भी बढ़ गई है, या इसे सीधे तौर पर कहें तो नगर पालिका तकनीकी विभाग की लापरवाही से शहर में लोगों की जान भी जा सकती है। यहां हैरानी इस बात की है कि आखिर हदसों को नियंत्रण देते इस तरह की पुल, पुलिया, सड़क बनाकर आखिर नगरपालिका के जिम्मेदार क्या करना चाहते हैं और उस पर सबसे बड़ा सवाल तो पूरी परिध पर है कि इस तरह की अदृढ़दर्शिता और दुर्घटना को आमंत्रित करते इस तरह के निर्माण के बाद भी परिध कर क्या रही है।

मोक्षधाम जाने वाले मार्ग पर हदसों वाली पुलिया - यहां सबसे पहले मोक्षधाम मार्ग पंचवटी हनुमान मंदिर के पीछे बीते वर्ष बनाई गई पुलिया की बात करें तो यहां बनाई गई एक पुलिया प्रतिदिन ही किसी बड़े हदसे को आमंत्रित कर रही है। इस पुलिया

को जिस तरह से बनाया गया है, उसे देखकर कोई भी कह देगा कि ये पुलिया किसी अनाड़ी या फिर किसी बच्चों ने खेल के दौरान इस पुलिया का निर्माण किया होगा। जैसा कि हमें यहां के गणेश पवार, गुडू वर्मा,



हितेश सोनी सहित अन्य कई लोगों ने बताया है कि यहां मोक्षधाम वाली सड़क से गुजरते समय हमेशा हदसा होने का अंदेशा बना रहता है। इसके अलावा यहां जिस तरह से पुलिया का निर्माण हुआ है। उस पर लोगों ने जिम्मेदारों पर आपराधिक प्रकरण भी दर्ज करने की मांग भी की है।

मंगल भवन इलाके में बिजली का पोल हटाए बिना बनाई सड़क - शहर के मंगल भवन इलाके में यहां तो नपा के जिम्मेदारों ने इंजीनियरिंग का बेहद अजीबोगरीब नमूना पेश किया है यहां

बिजली का पोल हटाए बिना ही नगर पालिका ने सड़क बना दी है, यहां भी लगातार हदसे हो रहे हैं, इलाके के लोग कई बार शिकायत भी कर चुके हैं, किंतु जिम्मेदारों ने कोई ध्यान नहीं दिया है। इधर शहर के बस स्टैंड इलाके में यहां नपा एक बड़ी नाली का निर्माण कर रही है। लोगों ने बताया है कि नगर पालिका नाली का निर्माण फुटपाथ की जगह पर कर रही है, जैसा कि यहां के लोगों ने बताया है कि अगर फुटपाथ की जगह पर नाली बनेगी तो शहर का मुख्य मार्ग सकरा हो जाएगा, अभी यहां पर डिवाइडर भी लगाना है, ऐसे में अगर सड़क संकरी होगी तो फिर निश्चित ही यहां हदसों को रोका नहीं जा सकता है। इस मौके पर यहां के कई लोगों ने ये भी आरोप लगाया है कि फुटपाथ की जगह पर सड़क बनाने के पीछे किसी खास लोगों पर नगर पालिका मेहरबानी कर रही है, या फिर इस पूरे प्रकरण में कहीं सौदेबाजी भी हुई है। **इनका कहना है -** मोक्षधाम वाले मार्ग पर शिकायत के बाद यह एस्टीमेट बनाया गया है जल्दी ही यहां सुधार कर दिया जाएगा, इसके अलावा फुटपाथ वाली जगह पर नाली निर्माण के काम को फिलहाल तत्काल प्रभाव से रोका जा रहा है। - सुभाष शर्मा, सब इंजीनियर, नपा आमला

भोपाल में संघ प्रचारक की एक्सिडेंट में मौत

● शादी समारोह में शामिल होकर गांव लौटते समय हादसा

भोपाल (नप्र)। भोपाल के इंटखेड़ी इलाके में नेपानिया जोड़ पर अज्ञात वाहन ने बाइक सवार संघ प्रचारक और उनके साथी को टक्कर मार दी। हादसा गुरुवार शाम का है। इलाज के दौरान प्रचारक की तड़के मौत हो गई। उनके साथी की हालत नाजुक है। मामले में पुलिस ने मर्ग कायम कर जांच शुरू कर दी है।

पुलिस के मुताबिक दिनेश सिंह राजपूत पुत्र किशन सिंह राजपूत (55) ग्राम मेघराकला बैरसिया के रहने वाले थे। वह परिचित की शादी समारोह में शामिल होने इंटखेड़ी आए थे। यहां से लौटते समय उनकी बाइक को नेपानिया जोड़ के पास अज्ञात वान ने जोरदार टक्कर मार दी। हादसे में दिनेश और उनके साथी समंदर गंभीर रूप से घायल हो गए। दोनों को हमीदिया अस्पताल में इलाज के लिए भर्ती कराया गया। जहां दिनेश की मौत हो गई। समंदर की हालत नाजुक है।

विजयवर्गीय ने सिंघार को औकात बताई फिर दुख जताया

कांग्रेस ने प्रदेशभर में किया प्रदर्शन, मंत्री कैलाश विजयवर्गीय के पुतले जलाए

मंत्री विजयवर्गीय बोले-

भोपाल (नप्र)। नगरीय विकास एवं आवास और संसदीय कार्यमंत्री कैलाश विजयवर्गीय के विधानसभा में नेता प्रतिपक्ष को औकात बताने वाले बयान के विरोध में कांग्रेस ने शुक्रवार को प्रदेशभर में प्रदर्शन किया। भोपाल में प्रदेश कांग्रेस मुख्यालय के बाहर युवा कांग्रेस कार्यकर्ताओं ने मंत्री विजयवर्गीय का पुतला जलाने की कोशिश की। वहीं पुलिसकर्मियों पुतला दहन से रोकने का प्रयास कर रहे थे।

इसे लेकर कार्यकर्ताओं और पुलिस के बीच छीना-छपटी हुई। पुलिस ने कार्यकर्ताओं को गिरफ्तार कर लिया। भोपाल के साथ ही प्रदेश में कई शहरों में कांग्रेस कार्यकर्ताओं ने मंत्री कैलाश विजयवर्गीय के पुतले का दहन किया।

अदाणी का नाम लेने पर मंत्री ने जताई आपत्ति- विधानसभा के बजट सत्र के चौथे दिन गुरुवार सिंगरोली में अदाणी की कंपनी को कोल ब्लॉक आवंटन के मुद्दे पर नेता प्रतिपक्ष उमंग सिंघार और संसदीय कार्यमंत्री कैलाश विजयवर्गीय के बीच तीखी बहस हो गई। इसी दौरान संसदीय कार्यमंत्री विजयवर्गीय ने नेता प्रतिपक्ष से कह दिया औकात में रहें। चर्चा के दौरान सिंघार ने सरकार और अदाणी



के बीच समझौते का मुद्दा उठाया। इस पर मंत्री विश्वास सारंग ने आपत्ति जताई और कहा कि जो व्यक्ति सदन में मौजूद नहीं है, उसका नाम नहीं लिया जाना चाहिए। विधानसभा अध्यक्ष ने भी इस परंपरा का पालन करने के निर्देश दिए।

संसदीय कार्य मंत्री कैलाश विजयवर्गीय ने कहा कि नेता प्रतिपक्ष गलत जानकारी दे रहे हैं। इस पर उमंग सिंघार ने कहा कि वह हर बात प्रमाण के साथ करते हैं और जरूरत पड़ने पर प्रमाण दे सकते हैं। दोनों नेताओं के बीच बहस तेज होने के बाद सत्ता

पक्ष और विपक्ष के विधायक भी खड़े हो गए। सदन में कुछ समय तक हंगामा होता रहा और कार्यवाही प्रभावित हुई।

विधानसभा अध्यक्ष बोले- दोनों पक्षों को गुस्सा आ गया, यह अच्छा नहीं- 40 मिनट के अंतराल के बाद सदन की दोबारा कार्यवाही शुरू हुई तो प्रदेश विधानसभा अध्यक्ष नरेंद्र सिंह तोमर ने कहा कि आज दिन कुछ गरम-गरम सा है। तोमर ने कहा कि सदन के संचालन के लिए नियम और परंपरा का पालन जरूरी है।

आज दुभाग्य से थोड़ी सी असहज स्थिति बन गई है। मध्य प्रदेश विधानसभा की गौरवशाली परंपरा रही है, सदन का गौरव लगातार बढ़ता रहे, इस बात का प्रयत्न सभी पक्षों के सदस्यों को करना चाहिए।

तोमर ने कहा कि पूर्व मुख्यमंत्री सुंदरलाल पटवा कहते थे कि सदन में बात करते समय गुस्सा दिखना चाहिए, लेकिन गुस्सा आना नहीं चाहिए। लेकिन आज दोनों पक्षों को गुस्सा आ गया है, यह लोकतंत्र के लिए अच्छा नहीं है। सत्ता पक्ष और विपक्ष दोनों मजबूत रहिए हैं। सभी से आग्रह करूंगा कि इस विषय का यही पक्षपात करें।

धीरेंद्र शास्त्री के बयान को रामेश्वर शर्मा का समर्थन

बोले-बेटियों को जागरूक करना जरूरी, लव जिहाद से सतर्क रहने की दी सलाह

भोपाल (नप्र)। ग्वालियर के डबरा में नवग्रह पीठ के प्राण प्रतिष्ठा महोत्सव के दौरान धीरेंद्र शास्त्री द्वारा दिए गए बयान का भोपाल के हुजूर विधानसभा क्षेत्र के विधायक रामेश्वर शर्मा ने समर्थन किया है।



रामेश्वर शर्मा ने कहा कि तुम काली बनो, दुर्गा बनो, बुके वाली मत बनो जैसे शब्द यदि धीरेंद्र शास्त्री ने कहे हैं, तो वे उनका समर्थन करते हैं। उन्होंने इसे स्वागत योग्य बताते हुए कहा कि समाज में बेटियों के भीतर जागरूकता लाना आवश्यक है। उन्होंने कहा कि बेटियों को कथित 'लव जिहाद' जैसे मामलों से सावधान रहने की जरूरत है। उनके अनुसार कुछ लोग पहचान छिपाकर या नाम बदलकर युवतियों को अपने जाल में फंसाने की कोशिश करते हैं। कभी मांथे पर टीका लगाते हैं, कभी हाथ में कल्ला बांधते हैं और बाद में उनका शोषण करते हैं। रामेश्वर शर्मा ने कहा कि भारत की बेटियां दुर्गा, लक्ष्मी, सरस्वती और काली का स्वरूप हैं तथा भारतीय संस्कृति की पहचान हैं। उन्होंने बेटियों से सजग रहने और अपनी परंपरा व संस्कारों को बनाए रखने का आग्रह किया।

एक लाख 81 हजार से अधिक किसानों ने समर्थन मूल्य पर गेहूँ उपार्जन के लिये कराया पंजीयन: मंत्री श्री राजपूत

भोपाल (नप्र)। खाद्य, नागरिक आपूर्ति एवं उपभोक्ता संरक्षण मंत्री श्री गोविंद सिंह राजपूत ने जानकारी दी है कि रबी विपणन वर्ष 2026-27 में समर्थन मूल्य पर गेहूँ उपार्जन के लिये अब तक एक लाख 81 हजार 793 किसानों ने पंजीयन करा लिया है। पंजीयन की कार्यवाही 7 मार्च तक जारी रहेगी। उन्होंने किसानों से अपील की है कि निर्धारित समय में पंजीयन जरूर करा लें। उन्होंने बताया है कि किसान पंजीयन की व्यवस्था को सहज और सुगम बनाया गया है। कुल 3186 पंजीयन केन्द्र बनाये गए हैं। केन्द्र सरकार द्वारा वर्ष 2026-27 के लिये गेहूँ का न्यूनतम समर्थन मूल्य (एमएसपी) 2585 रुपये प्रति किंटल घोषित किया गया है, जो गत वर्ष से 160 रुपये अधिक है। मंत्री श्री राजपूत ने बताया कि अभी तक इंदौर संभाग में 27 हजार 175, उज्जैन में 73 हजार 398, ग्वालियर में 3358, चम्बल में 1449, जबलपुर में 12 हजार 342, नर्मदापुरम में 11 हजार 698, भोपाल में 41 हजार 268, रीवा में 3242, शहडोल में 726 और सागर संभाग में 7137 किसानों ने पंजीयन कराया है।

पंजीयन की निःशुल्क व्यवस्था

पंजीयन की निःशुल्क व्यवस्था ग्राम पंचायत और जनपद पंचायत कार्यालयों में स्थापित सुविधा केन्द्र पर, तहसील कार्यालयों में स्थापित कार्यालय केन्द्र पर और सहकारी समितियों एवं सहकारी विपणन संस्थाओं द्वारा संचालित पंजीयन केन्द्र पर की गई है। पंजीयन की सुशुल्क व्यवस्था- पंजीयन की सुशुल्क व्यवस्था एम.पी. ऑनलाइन कियोस्क, कॉमन सर्विस सेंटर कियोस्क, लोक सेवा केन्द्र और निजी व्यक्तियों द्वारा संचालित साइबर कैफे पर की गई है।

राजधानी

तकनीक तभी सार्थक जब वह मानव हित में हो

हम एआई को सुशासन और सबके विकास के लिए अपनाएंगे : मुख्यमंत्री डॉ. यादव


● प्रदेश में एआई बेस्ड डेटा सेंटर की स्थापना के लिए निवेशक आमंत्रित, मप्र जल्द लांच करेगा स्टेट एआई मिशन

● मुख्यमंत्री ने नई दिल्ली में की इंडिया एआई इम्पैक्ट समिट 2026 में सहभागिता

भोपाल (नप्र)। मुख्यमंत्री डॉ. मोहन यादव ने कहा है कि कोई भी नई तकनीक तभी सार्थक है, जब वह मानवता के हित में अवसरों से भरपूर और कारगर हो। हमें कृत्रिम बुद्धिमत्ता अर्थात् आर्टिफिशियल इंटेलिजेंस (एआई) को नवाचार के साथ सबके विकास, सामाजिक समरसता, सुशासन और देश-प्रदेश के सर्वांगीण विकास के साधन के रूप में अपनाना होगा। उन्होंने कहा कि भारत आज डिजिटल परिवर्तनों को अपनाकर निरंतर आगे बढ़

रहा है। ऐसे समय में एआई कृषि, सिंचाई, शिक्षा, स्वास्थ्य, पर्यटन उद्योग और प्रशासन में क्रांतिकारी बदलाव ला सकता है। मुख्यमंत्री डॉ. यादव ने कहा कि एआई के माध्यम से पारदर्शिता बढ़ेगी, निर्णय प्रक्रिया तेज होगी और आम नागरिक तक योजनाओं का लाभ भी अधिक प्रभावी ढंग से पहुंचा सकेगा। मुख्यमंत्री डॉ. यादव ने राष्ट्रीय एकता और सामूहिक संकल्प का आह्वान करते हुए कहा कि देश के विकास के लिए सभी को मिलकर आगे बढ़ना होगा। हम सब एकजुट होकर एआई के माध्यम से भारत को समृद्धि की नई ऊंचाइयों तक ले जा सकते हैं। एआई तकनीक हमारे लिए अवसर भी है और जिम्मेदारी भी। शीघ्र ही मध्यप्रदेश स्टेट एआई मिशन लांच करेगा, जो शासन प्रणाली, सार्वजनिक सेवाओं और आर्थिक अवसरों को तकनीक आधारित रूप में बदलने की दिशा में एक महत्वपूर्ण कदम होगा।

मुख्यमंत्री डॉ. यादव ने शुक्रवार को नई दिल्ली के भारत मंडप में आयोजित इंडिया एआई इम्पैक्ट समिट-2026 के समापन सत्र में सहभागिता की। उन्होंने भारत मंडप स्थित भोपाल मीडिया सेंटर में नेशनल मीडिया कर्सेपाइंट्स से कृत्रिम बुद्धिमत्ता (एआई) के भविष्य और इसके इस्तेमाल पर खुलकर अपनी बात रखी। उन्होंने कहा कि प्रधानमंत्री श्री नरेंद्र मोदी ने एआई से निर्भय होकर देश के हित में काम करने पर जोर दिया है। हमारी सरकार प्रदेश की समृद्धि के लिए सभी चुनौतियों से उबरकर तेज गति से आगे बढ़ रही है। उन्होंने कहा कि प्रधानमंत्री श्री मोदी के नेतृत्व में देश तेजी से आगे बढ़ रहा है। इसमें मध्यप्रदेश भी अपनी बड़ी भूमिका निभा रहा है। मध्यप्रदेश, भारत का 5वां बड़ा राज्य है। राज्य के चिकित्सा क्षेत्र में एआई की मदद से सही समय पर बीमारियों की पहचान और उनका निदान एवं सुदूर अंचलों तक बेहतर सुविधाएं मुहैया कराने के लिए राज्य सरकार संकल्पित है।



24 फरवरी को भोपाल आएंगे राहुल गांधी और खड़गे

ट्रेड डील के खिलाफ लड़ाई की एमपी से होगी शुरुआत, राष्ट्रव्यापी आंदोलन होगा



एमपी से आंदोलन की शुरुआत होगी

प्रदेश कांग्रेस अध्यक्ष जीतू पटवारी ने कहा कि इस समझौते से सोयाबीन, कपास और मक्का उत्पादक किसान सबसे ज्यादा प्रभावित होंगे। उन्होंने बताया कि किसानों के हितों की इस लड़ाई को राहुल गांधी और खड़गे के नेतृत्व में देशभर में आगे बढ़ाया जाएगा, जिसकी शुरुआत मध्य प्रदेश से होगी।

भोपाल (नप्र)। कांग्रेस राष्ट्रीय अध्यक्ष मल्लिकार्जुन खड़गे और लोकसभा में नेता प्रतिपक्ष राहुल गांधी 24 फरवरी को भोपाल आएंगे, जानकारी के मुताबिक यहां किसानों से जुड़ा एक बड़ा सम्मेलन आयोजित होगा। कांग्रेस ने ऐलान किया है कि अमेरिका के साथ हुई ट्रेड डील के विरोध में राष्ट्रव्यापी आंदोलन की शुरुआत मध्य प्रदेश से की जाएगी।

भोपाल में हुआ पहली बार फेमिना मिस इंडिया-2026 का ग्रैंड फिनाले

धनुश्री चौहान बनीं विजेता, अब राष्ट्रीय मंच पर करेंगी प्रदेश का प्रतिनिधित्व

भोपाल (नप्र)। मध्यप्रदेश के भोपाल में फेमिना मिस इंडिया-2026 का ग्रैंड फिनाले हुआ, जिसमें सिवनी की धनुश्री चौहान विनर रहीं। यह आयोजन सस्टेनेबिलिटी-फस्ट, जीरो-वेस्ट इवेंट की थीम पर आधारित था। इसमें पूरे प्रदेश से चुनी गई 16 प्रतिभागी ताज के लिए मुकाबला कर रही थीं। अब विजेता राष्ट्रीय स्तर पर प्रदेश का प्रतिनिधित्व करेंगी।

पहली बार मध्यप्रदेश में स्टेट ग्रैंड फिनाले- फेमिना मिस इंडिया की 60 वर्षों से अधिक पुरानी विरासत रही है। इस मंच ने भारत को अंतरराष्ट्रीय स्तर पर पहचान दिलाने वाली कई हस्तियां दी हैं। वर्ष 2026 में पहली बार इसका स्टेट ग्रैंड फिनाले मध्यप्रदेश में आयोजित किया गया।

60 साल की लिगसी वाला फेमिना ब्रांड पहली बार भोपाल आया- फेमिना की सिटी डायरेक्टर अपेक्षा श्रीवास्तव ने बताया कि आज एक ऐतिहासिक दिन है, क्योंकि 60 साल की लिगसी वाला फेमिना ब्रांड पहली बार भोपाल में आया है। इतना ही नहीं, 19 फरवरी यानी आज फेमिना 2026 का फिनाले भी है।

यहां के विनर अब नेशनल फेमिना कंपटीशन में मध्य प्रदेश को रिप्रेजेंट करेंगी। इस कंपटीशन के भोपाल में होने से न केवल राजधानी



बल्कि प्रदेश के अन्य शहरों के युवाओं को भी उनके घर के पास बड़े इवेंट में पार्टिसिपेट करने का मौका मिला है। यह पहली सीढ़ी है, जो उन्हें उसे रास्ते पर ले जाती है, जिस पर चलकर प्रियंका चोपड़ा, ऐश्वर्या राय, हरनाज संधू जैसी बड़ी सेलिब्रिटी बनीं।

इस बार रतलाम, शामगाढ़, छिंदवाड़ा से भी पार्टिसिपेंट्स ने भाग लिया- अपेक्षा श्रीवास्तव ने बताया कि इस बार इवेंट की सबसे खास बात यह है कि न केवल भोपाल और इंदौर बल्कि मध्य प्रदेश के छोटे कस्बे और शहर जैसे रतलाम, शामगाढ़, छिंदवाड़ा से कई पार्टिसिपेंट्स हैं। इसके अलावा किसान की बेटे से लेकर अगल-अलग प्रोफाइल की बच्चे इस बार इस मेगा इवेंट में पार्टिसिपेट कर रही हैं। उन्हें इसके लिए इस रूप में तैयार किया गया कि वो क्राउड को फेस बेहतर तरीके से करें, इंटव्यू अच्छे से दे सकें, बल्लिक इवेंट में अपने हुनर को बेबाकी

से प्रदर्शित कर सकें।

उन्होंने बताया कि अब राज्यों को अधिकार दिया गया है कि वे स्टेट लेवल प्रतिযোগिता आयोजित कर विजेता को स्टेट क्राउन प्रदान कर सकें। पहले यह व्यवस्था नहीं थी। स्टेट से चुनीं प्रतिभागियों को राष्ट्रीय स्तर पर जीतने के बाद ही क्राउन मिलता था।

उपनेता प्रतिपक्ष कटारे के इस्तीफे की सूचना

खड़गे को लिखा- परिवार और क्षेत्र की जनता को समय नहीं दे पा रहा

भोपाल (नप्र)। अटैर से कांग्रेस विधायक हेमंत कटारे के मध्य प्रदेश विधानसभा में उप नेता प्रतिपक्ष पद से इस्तीफा देने की सूचना है। कटारे ने इस्तीफा पत्र में लिखा कि परिवार और क्षेत्र की जनता को



पर्याप्त समय नहीं दे पाने के कारण वे यह जिम्मेदारी छोड़ रहे हैं। उन्होंने कांग्रेस के राष्ट्रीय अध्यक्ष मल्लिकार्जुन खड़गे को भेजे पत्र में लिखा कि संगठन जिसे चाहे इस पद की जिम्मेदारी दे, वे पूर्ण सहयोग करेंगे। पार्टी ने उन्हें इस योग्य सम्झा, इसके लिए वे हमेशा आभारी रहेंगे।

मैरिज एनिवर्सरी के दिन दिया

इस्तीफा- हेमंत कटारे की आज मैरिज

एनिवर्सरी है। वे शाम करीब 4 बजे तक विधानसभा की कार्यवाही में मौजूद रहे थे, फिर अचानक बाहर आ गए।

20 हजार से अधिक वोटों से जीते थे

विधानसभा चुनाव 2023 में हेमंत कटारे ने बीजेपी से पूर्व मंत्री रहे अरविंद भदौरिया को 20228 वोटों से हराया था। वे पूर्व नेता प्रतिपक्ष सत्यदेव कटारे के बेटे हैं। पहली बार अटैर सीट से 2013 में विधायक बने।

तीन दिनी 'वनमाली कथा सम्मान समारोह' 24 फरवरी से

भोपाल। चौदहवां 'वनमाली कथा सम्मान समारोह' 2026 भोपाल में 24 से 26 फरवरी तक होगा। इस तीन दिनी समारोह में वनमाली सुजन पीठ द्वारा स्थापित सम्मानों से प्रतिष्ठित साहित्यकारों को सम्मानित किया जाएगा। इस बार 'वनमाली कथाशीर्ष सम्मान' से सुप्रसिद्ध रचनाकार मृदुला गर्ग को तथा 'राष्ट्रीय वनमाली कथा सम्मान' से वरिष्ठ कथाकार अलका सरावगी को सम्मानित किया जाएगा। सम्मान समारोह की मुख्य अतिथि ज्ञानपीठ विजेता ओडिया कथाकार प्रतिभा राय होगी। यह जानकारी प्रतिष्ठित साहित्यकार, शिक्षाविद एवं 'वनमाली सुजन पीठ' के अध्यक्ष संतोष चौबे ने पत्रकारों को दी। उन्होंने कहा कि वनमालीजी प्रेमचंद की पीढ़ी के अनूठे रचनाकार थे, लेकिन उनके सुजन का उनके रहते समुचित मूल्यांकन नहीं हो सका। लेकिन अब हो रहा है। इसी संदर्भ में 'वनमाली सुजन विगत कई वर्षों से वनमालीजी की स्मृति में रचनाकारों को पुरस्कृत रही है। वनमाली सम्मान समारोह का चौदहवां साल है। इस बार 8 अलग अलग श्रेणियों में रचनाकारों को वनमाली कथा सम्मानों से अलंकृत किया जाएगा।

चौबेजी ने कहा कि तीन दिनी सम्मान समारोह 'विश्वरंग' के अंतर्गत वनमाली सुजन पीठ, रबीन्द्रनाथ टैगोर विवि, स्कॉप ग्लोबल स्किल्स विवि तथा आईसेक्ट पब्लिकेशन द्वारा 24, 25 व 26 फरवरी को आयोजित किया जा रहा है। ये आयोजन स्कॉप विवि तथा रबीन्द्रनाथ टैगोर विवि के सुरम्य परिसरों में आयोजित होगा। समारोह की शुरुआत लोकगायक पद्मश्री प्रह्लाद सिंह टिपाणिग्या के कबीर गायन से होगा।

पुरस्कृत विभूतियों की जानकारी देते हुए चौबेजी ने कहा कि इस बार 'वनमाली कथाशीर्ष सम्मान' से जानी मानी साहित्यकार मृदुला गर्ग को तथा 'राष्ट्रीय वनमाली कथा सम्मान' से कथाकार अलका सरावगी को सम्मानित किया जाएगा। दोनों रचनाकारों को पुरस्कारस्वरूप शाल, श्रीफल, प्रशस्ति पत्र एवं 1 लाख रु. की सम्मान राशि प्रदान की जाएगी। जबकि अन्य पुरस्कारों के तहत 51 51 हजार रु. की राशि प्रदान की जाएगी। उन्होंने कहा कि वनमाली सुजन पीठ ने सम्मानों की श्रृंखला में इस बार से कुछ अलग नए सम्मानों को प्रमुखता से सम्मिलित किया है। पहली बार यह सम्मान अनुवाद को वैश्विक स्तर पर अलग

पहचान दिलाने के लिए साहित्यकार, अनुवादक जितेन्द्र भाटिया को दिया जाएगा। वनमाली कथा आलोचना सम्मान' महेश दर्पण को, वनमाली कथा मप्र सम्मान वरिष्ठ कथाकार उर्मिला शिरीष को, वनमाली युवा कथा सम्मान युवा कथाकार कुणालसिंह को, वनमाली कथेतर सम्मान अयोध्या के यतीन्द्र सिंह को प्रदान किया जाएगा। साहित्य क्षेत्र में डिजीटल माध्यम से महत्वपूर्ण योगदान के लिए पहला 'वनमाली डिजीटल साहित्य अवदान सम्मान' अंजुम शर्मा को प्रदान किया जाएगा। संतोष चौबे ने कहा कि नई सदी की नई रचनाशीलता को सम्यक एवं समुचित स्थान देने के उद्देश्य से प्रारंभ लोकतांत्रिक मूल्यों की समावेशी प्रक्रिया 'वनमाली कथा' के फरवरी अंक का लोकार्पण भी इसी समारोह में होगा। इसके अलावा तीन दिन सम्मानित रचनाकारों का रचना पाठ, 'डिजीटल युग में शास्त्रीय संगीत रियाज से रील तक', 'डिजीटल युग में साहित्य पाठक परिवर्तन' और 'नई प्रासंगिकताएं, सम्कालीन युवा कहानी की संवेदनाएं और सामाजिक' जैसे महत्वपूर्ण विषयों पर विचार विमर्श के विशेष सत्र भी आयोजित होंगे। इन सत्रों में प्रतिभा राय, मृदुला गर्ग,

जितेन्द्र भाटिया, अलका सरावगी, महेश दर्पण, उर्मिला शिरीष, संतोष चौबे, लीलाधर मंडलोई, गीताश्री, यतीन्द्र मिश्र, कुणालसिंह, अंजुम शर्मा, अरुणोषा शुक्ल, संजय शेफर्ड, कैफ़ी हाशमी आदि की रचनात्मक भागीदारी होगी। सत्र संचालन विनय उपाध्याय, संगीता पाठक, विकास अवश्री एवं विक्रांत भट्ट करेंगे। समारोह का संयोजन वनमाली सुजन पीठ की राष्ट्रीय संयोजक ज्योति रघुवंशी करेंगी। वनमाली कथा सम्मान के दूसरे दिन 25 फरवरी को रबीन्द्रनाथ टैगोर विवि के शारदा सभागार में संतोष चौबे की कहानी 'मगर शेक्सपियर को याद रखना' का नाट्य मंचन वरिष्ठ निदेशक संजय मेहता के निदेशन में होगा। इस अवसर पर टैगोर विवि के राष्ट्रीय नाट्य विद्यालय के विद्यार्थी रंग संगीत की सांगीतिक प्रस्तुति देंगे। पत्रकारिता में मौजूद मुकेश वर्मा ने बताया कि सम्मानों के लिए चयन की एक निश्चित प्रक्रिया है। इसके लिए आवेदन लेने की जगह रचनाकारों के सुजन कर्म का एक सुविज्ञ टीम वर्षभर आकलन करती है। उसी के आधार पर आम सहमत रूप से पुरस्कार के लिए नाम याह होते हैं। पत्रकार वर्ता की विनय उपाध्याय तथा ज्योति रघुवंशी ने भी संबोधित किया।